

VISIT...

LANZAROTE
Caliente.COM

చందమామ

జూలై 1968



75
P

Chandamama Press

VADAPALANI
MADRAS 26

OFFERS YOU...

FINEST PRINTING..

Equipped with

**PHOTO GRAVURE
KLIMSCH CAMERA
VARIO KLISCHOGRAPH -**

- BLOCK MAKING

*and a
host of Others....*



కాల్గేట్ తో చెడ్డ శ్వాసను నిరోధించండి
రోజూ దంతక్షయం జరుగకుండా కాపాడుకొనండి!



ఎందుచేతనంటే: ఒక్కసారి తోముకుంటేనే కాల్గేట్ డెంటల్ క్రిమ్ వోటిలో దుర్వాసనను మరియు దంతక్షయమునకు తీరని మోక్షం మోక్షం మోక్షం 85% వరకు తొలగించును.

కాల్గేట్ 10 మందిలో 7 గురికి చెడ్డ శ్వాసను వెంటనే నిరోధించింది మరియు రోజూ ఇలాగే వెంటనే కాల్గేట్ వడలితో వచ్చు తోముకొనుట వలె ఎక్కువ మందికి దంతక్షయమును దాగా అరికట్టింది, పూర్వము దంతకాన చరిత్రలో ఎన్నడూ తెలియ జేయవలసినగా కాన వరికొరవం వలె నిరూపించబడినది! ఒక్క కాల్గేట్ మాత్రమే దీనికి తుదిమలు కలిగివున్నది.

ఏంజి కాల్గేట్ తో వ్యక్తంగా వచ్చు తోముకునే అంబాటును తేలికగా అనేకంబిస్తారు. ఎందుచేతనంటే ఎక్కువ పేపు వింటే దాని పిప్పర మెంట్ లాటి మనాసవంటే వారికి చాలా ఇష్టం.

కుర్రక కొరకు, కాకా క్యానకొరకు మరియు పండ్లు తెల్లగా వుండుట కొరకు కాల్గేట్ తో వందలను వ్యక్తంగా తోముకొనండి.

...ప్రపంచములోని ఏ ఒక్క ఇతర డెంటల్ క్రిమ్ కన్నా కాల్గేట్ నే ఎక్కువ మంది వాడుతున్నాడు

మీకు పొడర్ కావాంటే, ఈ లాభమందిస్తుంది కాల్గేట్ టూత్ పౌడర్ ద్వారా పొందగలరు... ఒక దబ్బా వెంట కరెండి వస్తుంది...



చందమామ

ఈ సంచికలో కథలు - వింతలు - విశేషాలు



భారతచరిత్ర - 80	2	నాభాగుడు	...	...	31
దయ్యాలతో వ్యాపారం	...	5	రోజులు బాగుంటే	...	33
శిథిలాలయం - 5	...	9	విష్ణుమాయ	...	38
మాయరోగం	...	17	దొంగసాక్ష్యం	...	41
సుల్తాను తీర్పు	...	23	బాకీపసూలు	...	45
పిశాచాల వంటవాడు	...	26	కృష్ణాపతారం	...	49
చిలుకపలుకులు	...	29	అరణ్యపురాణం	...	57

ఇవి గాక పోటో శిర్దికల పోటీ
మొదలైన మరి ఎన్నో ఆకర్షణలు.



విడి ప్రతి
75 పైసలు

సంవత్సర చందా
రూ. 9/-





అది యేటి ఇల్లు బిడ్డపాపలేని ఇల్లు
 అది యేటి పాప అటపాట లేని పాప
 అది యేటి అట ప్యారిస్ మితాయిలేని అట

ఈమ్....ప్యారిస్ మితాయిలు ఎంతైనా
 అనివార్యమైనవి, ఎంతో రుచికరంగా
 పుష్టికరంగా వుంటాయి. పిల్లలతోపాటు
 మీరూ పంచుకోండి-అప్పుడు
 తెలుస్తుంది. జీవితం ఎంత విలాసంగా వుంటుందో
 క్రొత్తరకాలు రుచి చూడారా?
 ఆరంజి రోల్స్ • బ్లాక్ కరన్స్ •
 పైన్ఆపిల్ టాఫీ • క్రీమిరోల్స్



ప్యారిస్ - విశేషకరమైన
 మితాయిలు
 తయారుచేయువారు

ప్యారిస్ కన్సెక్షనరీ లిమిటెడ్, మద్రాసు

వస్తూంది!
యస్.వి.ఆర్. డివి.మ్మ


బాంధవ్యాలు

దర్శకత్వం: యస్.వి.రంగారావు BSC..


విజ్ఞానం
బడిన సభ్య నారాయణ
పుట్టా వెంకట్రావు

నాటకం
సి.వి. వరసరాజు
సంగీతం
యస్. హనుమంతరావు
కెమేరా
గంధర్వ థియేటర్, పింగ్
అసోసియేట్స్ ప్రొడక్షన్
కె.వి. వంశదాస్
పూర్వజ్ఞ బిస్మిల్






NO. 41/1
Balls Bengal Ear Rings



RAJA. 41/2
Raj. 4000
Pair



DESIGN
EAR RINGS
818 SIZE
Raj. 3-00

MEDIUM
Raj. 2-50
3/4 BALL
Raj. 2-00
OR 1 PAIR

ఇవేవి అమ్మకు, పిల్లకు, బాబుకి వాడండి.

బంగారు కవరింగ్ రాజా




RAJA. 508/5
Raj. 20-00

ఆభరణములు
ధరించండి.



RAJA. 142L Raj. 4-00 PAIR



RAJA. 1422 Raj. 4-00 PAIR

SPECIAL
STONE RING
Raj. 10-00



94/17
RAJA



RAJA 273

RAJA 290

2-4" SIZE Raj. 10-00 2-2" SIZE Raj. 9-00 PER PAIR

రాజాగోల్డ్ కవరింగ్ వర్క్స్ (REGD) POST BOX No. 38. H.O. మచిలీపట్నం.

నల్లూరులో గవర్నరు పేరు విజయవాడ 2-మెయిన్ బజారు పలూరు-చిక్కడపల్లి హైవే రెండు మైల్ 20



పొదుపునకు...

ప్రకృత వంతంగా, పరిశుభ్రంగా చిరకాలం పొదుపుగా పని చేసే లాంపు. ఎల్లప్పుడూ ను వాడండి

బెంగాల్

ఇండియాలో క్రేష్ మైనది బెంగాల్స్ కౌంటర్ల కొయిల్ లాంపులే ఎల్లప్పుడూ వాడండి. సమ్మతమైనది.

మీకు చల్లని, ప్రకృత వంతమైన వెలుగునిచ్చే లాంపు

బెంగాల్

హంస



అంత్రపు దేవీకు సోల సెల్లింగ్ పజెంట్స్:

జి.ప. పరశురామ్ & కంపెనీ.

11-4-658/2, లకడికాపూల్, హైదరాబాద్. 4-A.P.

పాలతెలుపు లాంపు.

ఒకడజను యింత చక్కని ఫోటోలు తీయండి



రూ. 4650
(ప్రస్తుత విలువ)

...కెమెరా కొన్న రోజునే క్లిక్ III

- * గురిపెట్టి క్లిక్ చెయ్యండి. చిక్కుపెట్టే సాధనా లేమీ లేవు. పొరబాట్లు చేసే అవకాశంలేదు.
- * 120 ఫైజు రోలు ఫియూమీద 12 పెద్ద (6x6 సెం. మీ) ఫోటోలు తీయవచ్చు.
- * ఎవరెడీ కేసు ఫోర్ ప్రెయిట్ లెన్సు, యింకా ఫ్లాష్ గన్ అదనంగా కొనుక్కోవచ్చు.

మొదలు పెట్టమని క్షేమం
నవల బట్టలు కట్టమ!



దేశవికండా దివ్య బ్యాండ్ :

ఆగ్నా-గెవర్లు, ఇండియా లిమిటెడ్

బొంబాయి • న్యూఢిల్లీ • కలకత్తా • మద్రాసు

కళ కళ లాడే ప్రీంట్లు,
ఎన్లార్జ్మెంట్లు ఆగ్నా ఫోటో
పెన్లు మాత్రమే కానాలని ఆదేశించి

CNAG-103 203 TL



పిల్లవాని వయస్సు 5 ఏళ్లు మాత్రమే

—కాని
యిప్పటినుండే
సంపాదన
ప్రారంభించేడు!

పిల్లవాడు బుద్ధిమంతుడు అయినా, కాక
పోయినా వాని తల్లి తండ్రులను అభినందించక
తప్పదు. ఎందుకంటే, వారు పిల్లవాని క్రిందటి
జన్మదినము నాడు వానికి ఎంతో మంచి
జహామానమును యిచ్చేరు. అదేమిటంటే,
క్యాంక్ ఆఫ్ బరోడాలో పిల్లవాని పేర వారు
ఒక ప్రైవేట్ సేవింగ్స్ అకౌంటును
ప్రారంభించేరు.

పిల్లవాడు పెరిగి పెద్దవాడై డాక్టరు, పీడరు
లేక ఇంజనీరు వంటి పెద్ద చదువులకు దృష్టాంశ
కోవచ్చును. ఆ సమయములో అవసర
మునుకు ఎక్కువ డబ్బు నిలవ వుంటుంది.

ది క్యాంక్ ఆఫ్ బరోడా లిమిటెడ్ మీ పిల్ల
వాని భవిష్యత్తుకు నిలవచేయడములో మీకు
సహాయపడుతుంది. నేడే మీ పిల్లవాని పేర
ఒక ప్రైవేట్ సేవింగ్స్ అకౌంటును
ప్రారంభించండి!

- మీరు ప్రైవేట్ సేవింగ్స్ అకౌంటును
య. 1 అంత తక్కువకో ప్రారంభించి
3½% వడ్డీ సంపాదించకోవచ్చును!
- ఈ అకౌంటును మీ పిల్లవానికి 14 ఏళ్లు
వచ్చే వరకు మీరు నిర్వహించవచ్చును.
తరువాత దానిని వాడే స్వంతంగా నిర్వ
హించుకోవచ్చును. ఇలా, మీ పిల్లవానికి
నిలవచేయడములో శివము లభిస్తుంది.



నీరి సంవదలకు అక్షయపాత్ర
ది బ్యాంక్ ఆఫ్ బరోడా లిమిటెడ్

(స్థాపితం 1908)

రిజిస్టర్డ్ ఆఫీసు : మాండ్వి, బరోడా.

మన చేతములో మరియు విదేశములో

300 పైగా బ్రాంచీలు కలవు

దయచేయండి మీరు సాయపడతాం

అనేకరకముల డివిజన్లు కలగండి. మా సేవల
గురించి మీరు చూర్తి వివరాలు కొనుగడయ్యాయి.

shilpi bob 12/67A TEL



ఆయుర్వేద సేవాశ్రమ్ యొక్క

గొప్ప బహుమానము



రూ. 1,00,000 లకు పైగా

(ఒక లక్ష రూపాయలు) 1,100 కంటే ఎక్కువ బహుమానములు



వీటిలోనుండి ఒక గొప్ప బహుమానము గెలవండి !

మొదటి బహుమానము:

ఎంటాస్టర్డ్ కారు

ఇతర బహుమానములు							హాట్ ఉత్తరంపై కొత్తగా 30 రూపాయలు, 50 రూపాయలు, 100 రూపాయలు
	4 పెన్సిన్ మాస్టర్	5 ఆర్డిన్ రిఫ్రిజరేటర్	7 బుడ్ రేడియోలు	25 కలెక్టర్ టెలిఫోన్	100 లాండ్ లైట్ బల్బులు	250 బహుత్ వర్క్ షిట్లు	

ఇది ఎంతో సులభము!

ఇతర పోటీలవలెగాక, ఈ పోటీలో ముందుగానే నిర్ణయించేసి, పీల్ చేయబడిన పొల్డార్లను లేదు. లేకుండానే గాకుండా, పొల్డార్ వారిలో ఎక్కువ మంది ఎంచుకోవచ్చు ఉత్తేజముల కనుపరచింది ఎంతోమంది మెడిన్లు పూర్తిగా కలిపిన పొల్డార్లను ఇవ్వాలి.

ఈ గొప్ప బహుమాన పత్రములను పంపించిన సేవాశ్రమ్ యొక్క ఏ ఉత్పత్తి వైదా మీద కొనే ఉత్పత్తు ప్రత్యేక లోకేషన్ల మీదకోవడం మరచిపోవద్దు.

మీరు చేయవలసినదల్లా సేవాశ్రమ్ డిల్లీ వద్దకు వెళ్లి వానిని, బహుమానమును గురించి పూర్తి వివరములు వచ్చు ఉరిత ప్రవేశపత్రము కోసం అడగడమే. ఆ ప్రవేశపత్రములో 10 వాక్యములు వుంటాయి. మీరు వాటిని శ్రద్ధతో చదివి మీ ఉత్తేజంలో, వాటిలో ముఖ్యమైనది ఏదో మీరు నిర్ణయించి దాని ఎదురుగా 15 నెలలకు వ్రాయండి. తరువాత ఏది ముఖ్యమైన వాక్యమో నిర్ణయించి దాని ఎదురుగా 25 నెలలకు వ్రాయండి. ఈ ప్రకారంగా మీరు ఎనిమిది క్రమపత్రాలలో 10 వాక్యములను ఎదురుగా 10 నెలలకు వ్రాయండి.

ఈ వాక్యములకు ఎదురుగా నెలలకు వ్రాయడమేగాక, ఆయుర్వేద సేవాశ్రమ్ ఉత్పత్తులకు ఏల్లాగ ప్రజాదరణ తీసుకురావడమో బోలెడు ఒక వాక్యము (స్లోగన్) గాని లేక దానికి సంబంధించిన కొన్ని వాక్యములగాని వ్రాయండి.


ఆయుర్వేద సేవాశ్రమ్ ప్రైవేట్ లిమిటెడ్

ఉదయపూర్ - వారాణాసి - హైదరాబాద్
ఒక బుజార్డ్ గ్రూప్ సంస్థ

Phone: 45-75 TEL.

ముగింపు తేదీ : 31వ జూలై, 1968

బలము మరియు శక్తి కోసం — బోర్నవిటా!



22/56 A 71

బోర్నవిటా రుచి సాటిలేనిది..

ఇందుకు కిటుకు — కోకో!

కోకో, పాలు, పంచదార మరియు చూర్నంతో నిర్వహించబడిన వజ్రాకార ప్రకారం మిశ్రణము చేసిన పరిశ్రమ. అరిక శక్తి సచ్చే పానీయము — బోర్నవిటా! బోర్నవిటాను వేడి పాలతో కలపండి. శరీరనికరమైన పానీయము వలన శక్తి మరియు బలము పొందండి.



బలము, శక్తి మరియు రుచి కోసం

హైడ్రోజన్ బోర్నవిటా

ఏప్రిల్ 26 మొదలు !



జెమినీ వారి
భలే కోడల్లు

కథ, దర్శకత్వం.. కె. బాలచందర్

మూటలు: భమిని పాటి రాధాకృష్ణ - పాటలు: సి. నారాయణరెడ్డి
సంగీతం: ఎం.ఎస్. విక్రమనాథన్

1/44

వేసవి తాపమే తెలియకుండుటకు
ఉత్తమమైనది.

అశోకా శాండ్ పౌడర్ షేస్ టాయిల్స్ ఆల్బర్నస్ పౌడర్స్

ప్రతి దినము ఉపయోగించిన, వేసవి
తాపముగణించి - శరీరమును చల్లగాను
హాయిగాను పరిమళభరితముగను ఉంచును.

విజయ కెమికల్స్
మద్రాసు - 7



గృహము మనోహరముగా చిత్రమయముగా ఉండాలంటే !
గృహము అతి అధునికముగా నవ నవీనముగా ఉండాలంటే !

ఎప్పుడూ వాడవలసింది

AMARJOTHI FABRICS BEDSPREADS - FURNISHINGS - FANCY TOWELS



A GREAT NAME



IN HANDLOOMS

తయారీ :

అమర్ జ్యోతి ఫ్యాబ్రిక్స్,
పోస్టుబాక్సు నం. 22, కరూర్ (ద.భా.)
బ్రాంచీలు : బొంబాయి—ధర్మి

మద్రాసు ఏజెంట్లు :

అమర్ జ్యోతి ట్రేడర్స్,
99, గాడ్డన్ స్ట్రీట్, మద్రాసు : 1
ఫోన్ : 34864



చేందమామ

నందాలకుడు : 'చక్ర పాణి'

“మాయరోగం” [బేతాళ కథ] అజ్ఞ
రపు హనుమంతరావు పంపిన కథ.
లొక్కమూ, పంచనా దుష్పలితాలకు
దారితీస్తాయని మనం ఈ కథ నుంచి
తెలుసుకుంటాం.

“నుల్తాను తీర్పు” అన్న కథలో
ఒక విచిత్రమైన తిరుగుడున్నది. ఒక
దుర్మార్గుడు ఒక నేరం చేసినప్పుడు
నుల్తాను వాడి చేత మరొక నేరం కూడా
చెయ్యనిచ్చి, అన్యాయం జరిగినవాడికి
మరింత మేలు చేస్తాడు!

సంపుటి 42 మే '68 సంచిక 5





భారత చరిత్ర



నానా ఫర్షిష్ హయాంలో మహారాష్ట్ర ప్రతిష్ఠ ఉన్నదికి వచ్చింది. కాని అది దక్క లేదు. ఫర్షిష్ నియంతృత్వానికి తట్టుకోలేక పేష్వా మాధవరావు నారాయణ 1795 అక్టోబరు 25 న ఆత్మహత్య చేసుకున్నాడు. అతని అనంతరం పేష్వా అయిన రెండవ బాజీరావు (రఘోబా కొడుకు) నానా ఫర్షిష్ వినుకు ప్రబల విరోధి. ఎన్నో కుట్రలూ, కుహకాలూ జరిగిన ఏమ్మట 1796, డిసెంబరు 4 న ఒక విధమైన రాజీ కుదిరింది; రెండవ బాజీరావు పేష్వాగానూ, నానా అతని ప్రధానిగాను నిర్ధారణ అయింది.

రెండవ బాజీరావు కు యుద్ధతంత్ర ప్రావీణ్యం ఏమీ లేకపోయినా, పిల్లి మీద ఎలుకనూ, ఎలుక మీద పిల్లిని ఎక్కించే నేర్పు చాలా ఉన్నది.

1798 ఏప్రిలు 26 న లార్డ్ వెలస్లీ గవర్నరు జనరలుగా వచ్చాడు. ఇతను

ఆరితేరిన సామ్రాజ్యవాది. అతను బ్రిటిషు సామ్రాజ్య పరిరక్షణమే లక్ష్యంగా పెట్టుకుని తన విధానాలను రూపొందించాడు. అతను భారతదేశంలో గల అనేక రాజ్యాలకు సైనిక సహాయం అత పెట్టి, కొన్ని కొన్ని ప్రాంతాలు కంపెనీ ఆధీనంలో ఉంచటానికి, సైన్యపు ఖర్చులు వసూలు చెయ్యటానికి ప్రయత్నించాడు. నిజాములాటి దుర్బలులు ఈ ఎరసు తేలికగా మింగారు. మహారాష్ట్రలు మటుకు వెలస్లీకి జవాబు కూడా ఇవ్వలేదు.

కాని, 1800 మార్చి 13 న నానా ఫర్షిష్ పూనాలో మరణించటంతో మహారాష్ట్ర వ్యవహారాలలో ఇంగ్లీషువారు చెయ్యి పెట్టే అవకాశం చిక్కింది. నానా ఫర్షిష్ కు ఇంగ్లీషువారంటే ఎంత గౌరవం ఉన్నా, రాజకీయంగా వారిని విషం కింద జమ కట్టుతూ వచ్చాడు. కొండలాటి నానా పోగానే మహారాష్ట్ర నాయకుల మధ్య స్పర్ధలు

మిన్నుముట్టాయి. పూనా గద్దె కోసం దొలభే రావు సింధియా (మహాదాజీ పెంపుడు కొడుకు), జస్వంతరావు హొల్కర్ (తుకోజీ సొంత కొడుకు) ఒకరిపై ఒకరు కత్తులు కట్టారు. మాల్యా వద్ద సింధియా, హొల్కర్లు సైన్యాలతో పోరుతూ ఉన్న సమయంలో, పేష్వా జస్వంతరావు సోదరుడైన విఠూజీని హత్య చేశాడు. ఆగ్రహ వేశంలో జస్వంతరావు, సింధియా సేననూ, పేష్వా సేననూ కలిపి చిత్తుగా ఓడించి, పూనాను వట్టుకున్నాడు (అక్టోబరు 23). పేష్వా అక్కడికి, ఇక్కడికి పరుగులు తీసి, చిట్టచివరకు బసీన్ లో తలదాచుకున్నాడు.

ఈ స్థితిలో రెండవ బాజీరావు ఇంగ్లీషు వారి సహాయం అర్థించాడు. మహారాష్ట్రల వ్యవహారాలలో తలదూర్చే అవకాశం గవర్నరు జనరలు వెలస్లీకి ఈ విధంగా దొరికింది. 1802 డిసెంబరు 31న బసీన్ ఒడంబడిక పైన సంతకం చేసి రెండవ బాజీరావు ఇంగ్లీషువారి సహాయం పొందాడు. ఈ ఒడంబడిక ప్రకారం పేష్వా కింద ఉన్న భూభాగంలో 6000కు తక్కువగాని కాల్పులమూ, దానికి అనుగుణమైన ఫిరంగులూ, యూరోపియన్ ఫిరంగి దళంవాళ్ళూ శాశ్వతంగా ఉంచబడతారు; ఈ సేనల కయే



ఖర్చు కింద పేష్వా 26 లక్షల రాబడి గల ప్రాంతాలను ఇంగ్లీషువారికి సమర్పించాలి.

1803 మే 13న బ్రిటిషు సేనలు రెండవ బాజీరావును సింహాసనం మీద తిరిగి కూర్చోబెట్టాయి.

ఇంగ్లీషువారి దృష్టి నుంచే చూసినా బసీన్ సంధి ఒడంబడికలో ఒక పెద్ద లోపం ఉన్నది—దానిపై సంతకం పెట్టిన వాడు పరమ అప్రయోజకుడైన రెండవ బాజీరావు. అతని సంతకానికి తోలి విలువ లేదు. ఈ సంధి మహారాష్ట్ర నాయకులందరికీ ఆగ్రహం తెప్పించింది. తమ జాతికే అవమానం జరిగినట్టు భావించి, పరస్పర

విద్యేపాలను పక్కకు నెట్టి, వారంతా ఏకమై, బ్రిటిషువారిని ప్రతిఘటించ యత్నించారు.

మొట్టమొదట దౌలత్‌రావు సింధియా, రెండవ రఘూజీ భోంస్లే (బిరారు) ఏక మయారు. వారు జన్వంతరావు హొల్కర్‌ను కూడా తమ పక్షం కమ్మని అహ్వానించారు. కాని అతను వారితో చేరక, వారి ఉద్యమం ఎలా పరిణమించేదీ చూసి ఒక నిర్ణయానికి రావాలనుకుని, తీరా తరుణం మించిపోయాక రంగంలోకి దిగాడు.

1803 ఆగస్టులో మహారాష్ట్రలకూ, ఇంగ్లీషువారికీ యుద్ధం ప్రారంభమయింది. మహారాష్ట్ర సేనలో 250,000 మంది సైనికులూ, ఫ్రెంచివారి చేత శిక్షణ పొందిన 40 వేల మంది సైనికులూ ఉన్నారు. అయితే ఇంగ్లీషువారు కూడా యుద్ధానికి తగిన విధంగానే ఆయత్తమయారు. అనేక రంగాలలో యుద్ధం సాగింది. ప్రధాన రంగాలు దక్కనులోనూ, హిందూస్థానంలోనూ

ఉన్నాయి. గుజరాతూ, బుందేల్‌ఖండా, ఒరిస్సాలలో చిన్న రంగాలున్నాయి. అన్ని రంగాలలోనూ ఇంగ్లీషువారే గెలిచారు. అయిదు మాసాలు గడిచేలోపుగా సింధియా, భోంస్లేలు అనేక అవజయాలు పొంది, చెరోక సంధి చేసుకున్నారు. 1803 డిసెంబరు 17 న జరిగిన దేవగాం సంధితో బిరారు పాలకుడైన భోంస్లే కటక్ మండలాన్ని, బలాసోర్‌నూ, వర్ధానదికి పశ్చిమంగా ఉండే తన యావత్ రాజ్యాన్ని కోల్పోయాడు.

డిసెంబరు 30 న సింధియా ఇంగ్లీషు వారితో సుర్జిఅర్జున్‌గాం వద్ద సంధి చేసుకుని, ఇంగ్లీషువారికి గంగా యమునల మధ్య తనకు గల రాజ్యమంతా సమర్పించి, జయపూర్, జోధ్‌పూర్, గోహాద్‌లకు ఉత్తరంగా ఉన్న రాజ్యాన్ని, పశ్చిమాన అహమ్మద్‌నగర్‌నూ, భోచ్‌నీ, అజంతా కొండల దాకా ఉన్న తన రాజ్యాన్ని, తనకు గల వివిధ హక్కులనూ కోల్పోయాడు.





దయ్యాలతోవ్యాపారం

ఒక గ్రామంలో ఒక పేదరైతుకు ఇద్దరు కొడుకులుండేవారు. పెద్దవాడు రామన్న, చిన్నవాడు వీరన్న. రామన్న కలిగిన ఇంటి పిల్లను చేసుకోవటంచేత అతనికి కొంత వరకు జరుగుబాటు అవుతూ వచ్చింది. కాని వీరన్న బొత్తిగా పేదంటి పిల్లను చేసుకున్నాడు. భార్యతరపున అతనికి చిల్లి గవ్వ కూడా రాలేదు. అందుచేత అతనికి పూట గడవటం చాలా కష్టమయింది.

తన భార్య సలహా మీద వీరన్న, పప్పులూ, బొరుగులూ, జంతికలూ, మిఠాయి ఉండలూ లాటి చిరుతిండి పదార్థాలు ఇంట్లో తయారు చేయించి, గంపలో పెట్టుకుని, సమీపంలో ఉండే బస్తీకి వెళ్ళి, వాటిని అక్కడ అమ్మి, అలా తెచ్చిన డబ్బులతో కాలక్షేపం చేస్తూవచ్చాడు.

ఒక రోజు వీరన్న గంపలో తీసుకు పోయిన సరుకు సగం కూడా అమ్ముడవ

లేదు. ఆ రోజు ఏదో పండగ. బస్తీలో వాళ్ళందరూ ఇళ్ళలోనే ఉండి పండి వంటలు చేసుకుని ఉండటంచేత వీరన్న తెచ్చిన సరుకుకు గిరాకీ లేకపోయింది. చీకటి పడినదాకా బస్తీలోనే ఉండి, అమ్ముడు కాని సరుకు నెత్తిన పెట్టుకుని వీరన్న ఇంటిముఖం పట్టాడు.

అతను తన గ్రామం వెలవల ఉన్న శృకానానికి చేరుకునేసరికి బాగా చీకటి పడిపోయింది. ఆ చీకట్లో ఏవో అస్పష్టమైన ఆకారాలు కదులాడుతూండటం చూసి, అవి దయ్యాలై ఉంటాయని వీరన్న గ్రహించాడు. అయితే వీరన్న చాలా ధైర్యం గలవాడు. అందుచేత అతను ఒక చెట్టు కింద గంపను దించి కూర్చుని, పెద్దగా గొంతెత్తి, "పప్పులు, బొరుగులు, పొంగరాలు, జంతికలు!" అని దయ్యాలను ఆకర్షించటానికి కేక పెట్టాడు.



వెంటనే దయ్యాల అతని చుట్టూ
మూగి, "మాకిస్తావా?" అని అడిగాయి.

"మీ కోసమే తెచ్చాను. తినండి,"
అన్నాడు వీరన్న.

దయ్యాల అతని గంపలో చేతులు
పెట్టి, మిగిలిపోయిన సరుకంతా తినేసి,
"భలే బాగున్నాయి! రోజూ ఇటువంటి
తినుబండారాలు వట్టుకు రారాదా?"
అని అడిగాయి.

"మీరు తింటా ననాలే గాని ఎందుకు
వట్టుకురానూ?" అన్నాడు వీరన్న. అతనా
పూటకు ఖాళీ గంపతో ఇంటికిపోయి, "ఇక
నుంచీ నేను దయ్యాలతో వ్యాపారం చెయ్య

బోతున్నాను. వాటిని మంచి చేసుకుంటే
ఎంత లాభమైనా ఉంటుంది," అని తన
భార్యతో అన్నాడు.

వీరన్న భార్య ఏమీ అభ్యంతరం చెప్ప
లేదు. మర్నాడు ఆమె గంపనిండా చిరు
తిళ్ళు నింపింది. బాగా చీకటిపడేదాకా ఆగి,
వీరన్న ఆ గంపను నెత్తిన పెట్టుకుని శ్మశా
నానికి వెళ్ళాడు. దయ్యాల అతనిచుట్టూ
మూగి, క్షణంలో గంప ఖాళీ చేశాయి.

అప్పుడు వీరన్న వాటితో, "చూడండి,
తమ్ముళ్ళూ! నేను వ్యాపారం చేసుకునే
వాణ్ణి. అంటే, డబ్బు తీసుకుని ఈ వస్తు
వులు అమ్ముతూంటాను. మీరు కూడా నాకు
డబ్బు ఇస్తూ ఉన్నట్టయితే మీకి ఫలహా
రాలు తెచ్చి పెట్టగలను. లేకపోతే నా వల్ల
కాదు," అన్నాడు.

"నీకు డబ్బులే కదా కావాలి? ఇక్కడే
ఉండు," అంటూ దయ్యాల చెల్లాచెదు
రుగా ఎటో వెళ్ళిపోయి, కొద్ది సేపట్లో
డబ్బులు తెచ్చి గంప నిండా పోశాయి;
పోసి, "నువు మాత్రం రోజూ వస్తూండాలి.
నీ కోసం రోజూ ఎదురు చూస్తూ ఉంటాం,"
అని చెప్పాయి.

వీరన్న వాటితో సరేనని చెప్పి, గంప
నెత్తిన పెట్టుకుని ఇంటికి వెళ్ళాడు. గంపలో

ఈన్న డబ్బంతా చూసి అతని భార్య సంతోషం వట్టలేక, "ఓయమ్మో! ఇంత డబ్బే!" అన్నది.

"నేను చెప్పలేదా? దయ్యాలతో వ్యాపార మంటే ఏమిటనుకున్నావు? ఇక మనం ఏ పనీ చెయ్యకుండా, బతికున్నంత కాలమూ కాలిమీదకాలు వేసుకుని రాజాగా బతకొచ్చు. ఈ దెబ్బతో మన దరిద్రం తీరి పోయింది!" అన్నాడు వీరన్న.

తన తమ్ముడు అకస్మాత్తుగా ధనవంతుడైపోయి పొలాలూ, పశువులూ కొనటం చూసి రామన్న నిర్ఘాంతపోయాడు. అతను వీరన్న ఇంటికి వచ్చి, "ఒక్కసారిగా ఇంత డబ్బు నీ కెక్కడిదిరా? నీ రహస్యం ఏమిటో కాస్త నాక్కూడా చెబుతావా?" అని అడిగాడు.

వీరన్న రామన్నతో జరిగిన దంతా వివరంగా చెప్పాడు.

"దయ్యాలతో వ్యాపారం బాగుందిరా! నేను కూడా ఈ పనే చేసి నీలాగే ఇంత డబ్బు సంపాదిస్తా నుండు," అన్నాడు రామన్న సంతోషంగా.

ఆ రాత్రే అతను కూడా ఒక గంపనిండా చిరుతిళ్ళు నింపుకుని శృకానానికి బయలుదేరిపోయాడు.



అన్నకు తగినంత ధైర్యం ఉంటుందో లేదో నని వీరన్నకు అనుమానం కలిగింది. అవసరమైతే దయ్యాలను హడలగొట్టటానికి కూడా అతను ఒక ఎత్తు ఆలోచించాడు. అన్న శృకానానికి బయలుదేరిన కొద్దిసేపటికి వీరన్న కూడా ఇంత చమురూ, అగ్గిపెట్టే తీసుకుని శృకానానికి బయలుదేరాడు. శృకానానికి దగ్గరలో ముళ్ళకంప ఉంటే అందులో చమురు చల్లాడు.

ఈ లోపల రామన్న శృకానం చేరుకున్నాడు. అతను రాగానే దయ్యాల అతన్ని చుట్టుముట్టి, "రోజూ వస్తానని మాట ఇచ్చి ఏమైపోయావ్?" అంటూ

రామన్నను కోపంకొద్దీ రకరకాల హింసించసాగాయి.

ఈ సమయంలో వీరన్న పరిగెత్తుకుంటూ వచ్చి, "అతన్నేమీ చెయ్యకండి. ముందు మీకు తినుబండారాలు పెట్టినది అతను కాదు, నేనూ!" అన్నాడు.

దయ్యాల రామన్నను వదిలి వీరన్నను చుట్టుముట్టి, "అయితే నువ్వు రోజూ ఎందుకు రావటం లేదూ?" అని అడిగాయి.

"ఇంతేనా మీకు తెలిసింది? నేను రోజూ వస్తూనే ఉన్నాను. మధ్య దారిలో ఇంకేవో దయ్యాలు అడ్డపడి నే తెచ్చిన సరుకంతా తినేస్తున్నాయి. నేనేం చేసేది?" అన్నాడు వీరన్న.

"అదా సంగతి? ఏవీ అవి? మాకు చూపించు! వాటి అంతు తేలుస్తాం!" అన్నాయి దయ్యాలు.

"రండి," అంటూ వీరన్న దయ్యాలను, తాను ముందుగా చమురు చల్లివచ్చిన

కంప దగ్గిరికి తీసుకుపోయి, "ఇందులో ఉన్నాయి," అన్నాడు.

దయ్యాలు ముందు వెనకా చూడకుండా కంపలోకి దూకాయి. మరుక్షణమే వీరన్న నివృప్తులై వెలిగించి కంప అంటించాడు. అతను చల్లిన చమురు మూలంగా కంపంతా ఒక్కసారిగా భగ్గున మండింది. అ అదురుతో దయ్యాలు ఆ చాయల ఎక్కడా లేకుండా పారిపోయాయి. అటుతరవాత శృశానంలో కూడా ఎవరికీ అవి కనిపించలేదు. ఊరికి దయ్యాల బెడద వదిలిపోయింది.

వీరన్న తన అన్నను ఇంటికి తీసుకుపోయి, "ఫరవాలేదులే, అన్నా. మన ఇద్దరి అస్తుల్నా కలబోసుకుంటే మన జీవితాలు హాయిగా వెళ్ళిపోతాయి," అన్నాడు.

అన్నదమ్ము లిద్దరూ కలిసి జీవించి తాము సుఖంగా బతకటమే కాక, కొద్ది కాలంలోనే తమ సంపదను కూడా చాలా రెట్టు పెంచుకున్నారు.





శిథిలాలయం

5

[పూజారి అనుచరులు పెట్టిన మాటులో నుంచి బయటపడిన శిఖిముఖి దగ్గరకు విక్రమ కేసరి వచ్చాడు. అప్పుడు ఆ ఇద్దరూ కలిసి దొంగలను వెతుకుతూ కొండప్రాంతాలకు వెళ్ళారు. అక్కడ త్రిశూలం పట్టుకునివున్న ఒక పెద్ద కొయ్యబొమ్మ కనిపించింది. దాని కిందుగా ఎర్రగండు పరిగెత్తేంతలో త్రిశూలం వేగంగా కిందికి దిగసాగింది. తరవాత—]

కొయ్యబొమ్మ చేతులు కదిలినప్పుడు కలిగిన అతి స్వల్పమైన ధ్వనిని ఎర్రగండు వినగలిగింది. వెంటనే అది ఒక్క దూకున బాణంలా ముందుకు దూసుకు పోయింది. మరుక్షణం బొమ్మ చేతిలోని త్రిశూలం బలంగా నేలను తాకింది. శిఖిముఖి, విక్రమ కేసరి నివ్వెరపోయారు.

"ఇది కొయ్యబొమ్మ కాదు, రాక్షసి బొమ్మ! ఎర్రగండు ప్రాణాలు దక్కించు

కున్నది. అదృష్టం కొద్దీ మనం కూడా చావు తప్పించుకున్నాం," అన్నాడు విక్రమకేసరి.

శిఖిముఖి కొయ్యబొమ్మను సమీపించి, దాన్ని జాగ్రత్తగా పరీక్షించి చూస్తూ, "ఇది శిథిలాలయ పూజారి మన కోసం పెట్టిన మాటు. కాని, మన కంటే ముందుగా ఎవడో నిర్భాగ్యుడు యీ దారి వెంట ముందుకు పోయి, దీని చేతిలోని త్రిశూలం వల్ల గాయపడటమో, మరణించటమో జరి



గింది. త్రిశూలాన్ని అంటి వున్న నెత్తురు సూర్యకాంతిలో ఎలా మెరుస్తున్నదో, చూశావా!" అన్నాడు.

విక్రమకేసరి ఆ రాక్షసిబొమ్మ కాళ్ళలో ఒకదాన్ని ఈటెతో పొడిచి చూశాడు. బొమ్మ కొంచెంగా కదుల్లాడింది. అతడు శిఖిముఖి కేసి తిరిగి, "శిఖి! మనం దీన్ని తెలిగ్గా పడకొట్టగలం అని నాకు తోస్తున్నది. దీన్ని యిలాగే వుండనివ్వటం ప్రమాదకరం. మన వాళ్ళు అజాగ్రత్తగా దీని కిందుగా నడవటం జరిగితే చావు తప్పదు," అన్నాడు.

శిఖిముఖి ఆ మాటలకు అవునన్నట్టు తల వూచి, అక్కడికి సమీపంగా వున్న ఒక




పెద్ద రాతిని విక్రమకేసరికి చూపుతూ, "మనం యిద్దరం దాన్ని కదిలించగలం అనుకుంటాను. పట్టు పట్టి ఆ రాయిని కొయ్యబొమ్మ కాళ్ళ మీదికి నెట్టగలిగా మంటే, అది కుప్పలాగా కూలటం ఖాయం," అన్నాడు.

ఆ వెంటనే శిఖిముఖి, విక్రమకేసరి బండరాయిని బలంగా పట్టుకుని వున్న చోటు నుంచి కదిలించి, విసురుగా దాన్ని కొయ్యబొమ్మ కాళ్ళ కేసి నెట్టారు. రాయి డొల్లుకుంటూ పోయి బొమ్మ కాళ్ళల్లో ఒక దాన్ని ఢీ కొట్టింది. మరుక్షణం కొయ్య బొమ్మ కిర్రుమంటూ కదిలి దభీమంటూ కింద పడిపోయింది. దాని చేతిలో వున్న త్రిశూలం ఎగిరి అంత దూరాన పడింది.

"అహా, మనం మహా ఘనకార్యం చేశాం. కాని, యీ రాక్షసి బొమ్మ కుప్ప కూలుతూ చేసిన ధ్వని పూజారికి, వాడి అనుచరులకూ విసబడే వుంటుంది," అన్నాడు శిఖిముఖి.

"అందుకు సందేహం లేదు. నన్నడిగితే ఆ దుర్మార్గులు మనం యీ బొమ్మను సమీపిస్తూండటం ఏ రాళ్ళ చాటు నుంచో ముందే చూసి వుంటారంటాను. దాని చేతి లోని త్రిశూలం మన గుండెల్లో ఎప్పుడు





గుచ్చుకుంటుందా అని వాళ్ళు ఉవ్విళ్ళూరి వుంటారు కూడా. కాని వాళ్ళ ఎత్తుపార లేదు," అన్నాడు విక్రమకేశరి.

"నిజమే. యిప్పుడు నాకో అనుమానం కలుగుతున్నది. మనం అమాయకంగా ఆ దుష్టులు పెట్టిన బోనులోకి నడవటం లేదు కదా! ఇంతకు ముందు మనం పల్లె వాసుల్ని గూడేనికి తిరిగి పొమ్మని చెప్పటంలో పెద్ద పొరపాటు చేశాం. అంత పెద్ద శత్రుమూకను మన యిద్దరం ఎదిరించి ఎలా నిలవగలం? వాళ్ళు యీ దాపుల నున్న ఏ కొండ గుహలోనే వుంటారు. సందేహం లేదు," అన్నాడు శిఖిముఖి.

వాళ్ళిద్దరూ యిలా మాట్లాడుతున్నంతలో కొండ గుహల కేసి పోయిన ఎర్రగండు మొరుగుతూ వాళ్ళ దగ్గిరకు పరిగెత్తుకొచ్చింది. కుక్కను చూస్తూనే శిఖిముఖికి పూజారి ముతా ఆ దాపులనే ఎక్కడో దాగి వున్నారన్న అనుమానం కలిగింది. బహుశా వాళ్ళు తమ మీదికి దాడి రాబోతున్నారేమో!


శిఖిముఖి, ఎర్రగండు తల నిమిరుతూ, "కేసరీ! మనం యిలా నిలబడి ముందుకు పోవటం ప్రమాదం. పూజారి అనుచరులు ఒక్క బాణం దెబ్బతో మనిద్దర్నీ హత మార్చగలరు. రాళ్ళ చాటుగా పాకుతూ



ముందుకు పోదాం. ఎర్రగండు మనకు దారి చూపగలదు," అన్నాడు.

ఎర్రగండు పశికట్టి ముందుకు పోవటానికి మారుగా, వెనక కాళ్ళ మీద లేచి నిలబడి పెద్దగా మొరగసాగింది. దాని ప్రపర్తన బాగా తెలిసిన శిఖిముఖి రాళ్ళ చాటున పాకుతూ పోతున్నవాడల్లా లేచి నిలబడ్డాడు. అతడి దృష్టి తమ కేసి పరిగెత్తుకొస్తున్న ఒక శబరుడి పైన బడింది. అతడు విల్లం బులు ధరించి వున్నాడు. చూరాన్నుంచి పరిగెత్తుకొస్తున్న వాడిలా కనబడ్డాడు.

శబరుడు తనను సమీపించగానే శిఖిముఖి, "అలా పరిగెత్తుకొస్తున్నావేం?





ఏం జరిగింది? నువ్వే గూడెం వాడివి?" అని ప్రశ్నించాడు.

శబరుడు రొప్పుతూ, "మాది తిమ్మగూడెం. మా గూడెంలో వున్న ధాన్యమంతా ఎక్కడి సుంచో వచ్చిన సవరజాతి ముఠా వాళ్ళు దోచుకుంటున్నారు. సాయం కోసం మీ పల్లెకు వస్తున్నాను. పల్లె పెద్ద శివాలుడి కొడుకు శిఖిముఖివి కాదా నువ్వు? నీ కుక్కను చూసి, యీ ప్రాంతాల మీ వాళ్ళుంటారని, కుక్క వెనగ్గా పరిగెత్తు కుంటూ వచ్చాను," అన్నాడు.

శబరుడు దోపిడిదొంగలని చెప్పే సవర జాతి వాళ్ళు శిఖిలాలయ పూజారి అను




చరులై వుంటారని శిఖిముఖి, విక్రమకేసరీ కూడా భావించారు. శిఖిముఖి కొండ పాదంలో వున్న తిమ్మగూడెం దిక్కు కేసి చూస్తూ, ఆ గూడెంవాణ్ణి, "ఆ ధాన్యం దోపిడిగాళ్ళ వెంట అంత పొడుగ్గా శవా కారంలో వున్న వాడెవడైనా వున్నాడా?" అని అడిగాడు.

"అలాంటి వాడెవడూ లేడు. సవరల నాయకుడి పేరు గండుపోతు. ఇంత మీసాలావాడూ-అడివి దున్నలా వున్నాడు," అని చెప్పాడు తిమ్మగూడెం వాడు.

"సరే, నువ్వు మా పల్లెకు పోయి సంగతి చెప్పి మనుషుల్ని సహాయం తీసుకురా. మేం యిద్దరం ముందుగా మీ గూడెనికి పోయి ఆ గండుపోతు దోచుకున్న ధాన్యంతో పారిపోకుండా చూస్తాం. మీ గూడెనికి దారి నే నెరుగుదును," అన్నాడు శిఖిముఖి.

తిమ్మగూడెం వాడు, కుంభారమిట్ట పల్లె కేసి పరిగెత్తాడు. శిఖిముఖి, విక్రమకేసరీ కొండదారుల వెంట తిమ్మగూడెం కేసి బయలుదేరారు. పాపు గంట తరవాత వాళ్ళు ఆ గూడెన్ని చేరేసరికి, గూడానికి ఓ పక్కగా వున్న చెట్ల కింద చాలామంది శబరులు మందగా నిలబడి వున్నారు. వాళ్ళను అదిలిస్తూ పడి పన్నెండుమంది






సవరజాతి వాళ్ళు కాపలా కాస్తున్నారు. ఆ కాపలా వాళ్ళను చూస్తూనే, శిఖిముఖి, విక్రమకేసరీ ఆ దొంగలు శిథిలాలయ పూజారి అనుచరులని గ్రహించారు.

శిఖిముఖికి ఆ క్షణంలో ఓ ఉపాయం తేచి, ఆ కాపలా వాళ్ళను సమీపించి, "మీ యజమాని ఆ శిథిలాలయ పూజారి ఎక్కడున్నాడు? చాలా అవసరం అయిన పనుంది," అన్నాడు.


ఆ ప్రశ్నకు కాపలా వాళ్ళల్లో ఒకడు పొట్ట రెండు చేతులతో పట్టుకుని పెద్దగా నవ్వి, "పూజారి దొరను చూసేంత ఘనుడివా నువ్వు, శబరకుంకా! ఆ దొర కావాలనుకుంటే ప్రత్యక్షమవుతాడు, వద్దనుకుంటే మాయమై పోతాడు," అన్నాడు.

ఇంతలో కాపలావాళ్ళల్లో మరొకడు ఎర్ర గండు కేసీ, శిఖిముఖి కేసీ గుచ్చిగుచ్చి చూసి, "అరే! వీడు రాత్రి మనం పెట్టిన మాటు నుంచి తప్పించుకు పోయిన శబర విశాచంగాడు. మన వాళ్ళ నిద్దర్ని గాయ పరిచాడు. ఆ కుక్కను పట్టుకో బోయి మనలో నలుగురం కాట్లు తిన్నాం. ఆ పక్కన వున్న వాడి మొఖం ఎక్కడో చూసినట్టుందే!" అంటూ యీటె ఎత్తి శిఖిముఖి వాళ్ళను సమీపించబోయాడు.



శిఖిముఖి, విక్రమకేసరీ వాడి మీదికి యీటె గురిచేశారు: "మీ కాపలా వాళ్ళతో మాకు విరోధం లేదు. మీది మీదికి వచ్చారో మీకు చావు తప్పదు. యీలోపల మీరు మందవేసి కాపలా కాసే శబరులంతా పారి పోతారు. ఆ సంగతి తెలిసిందంటే పూజారి మిమ్మల్ని నిలుపునా భస్మం చేసేస్తాడు," అన్నాడు శిఖిముఖి.

శిఖిముఖి యీలా అనేసరికి, అతడి మీదికి రాబోయిన సవరుడు ఈటె దించి, తిరిగి తన అనుచరుల దగ్గరకు పోయి, "మనకు కుల పెద్ద గండుపోతు చెప్పిన పని వుండనే వున్నది. ఈ కుర్ర వెధవల్లో ఏం పని,"





అని చెప్పి, శిఖిముఖి కేసి తిరిగి, "పూజారి దొర ఎక్కడున్నాడో మాకు తెలియదు. ఆ దొరకు కుడిభుజంలాంటి సవరగండు పోతు గ్రామంలో ధాన్యం మూటలు కట్టిస్తున్నాడు. చావ దలుచుకుంటే అక్కడికి పోయి పూజారి దొర సంగతి అతణ్ణడ గండి," అన్నాడు.

శిఖిముఖి, విక్రమకేసరీ అక్కణ్ణించి కదిలి గ్రామంలోకి కొంతదూరం నడిచి, యిప్పుడేం చేయటమా అని ఆలోచించారు. కనీసం ఓ అరగంట కాలంలో తమ పల్లె నుంచి సహాయం తప్పక వస్తుందని వాళ్ళకు నమ్మకం కలిగింది.




"ఆ గండుపోతుతో మాటలు పెంచి, వాడు ధాన్యం ఎత్తుకు పారిపోకుండా కొంత సేపు ఆపగలిగామంటే, మా అయ్యతో వచ్చే మన పల్లెవాళ్ళు, యీ సవర బంది పోట్లందరినీ పట్టేస్తారు. ఆ తరవాత ఒంటరి గాడై పోయిన పూజారిగాణ్ణి దొరక వుచ్చు కోవటం ఏ మంత కష్ట కార్యం కాదు. ఏ మంటావ్, కేసరీ?" అని ప్రశ్నించాడు శిఖిముఖి.

"భలే, ఆలోచన! ఊ! పద," అన్నాడు విక్రమకేసరీ. ఆ ఇద్దరూ గ్రామం మధ్యకు వెళ్ళేసరికి, అక్కడ ఒక పెద్ద పాతర నుంచి ధాన్యం బయటికి తీసి, కొందరు సవరలు మూటలు కడుతూండటం వాళ్ళ కంట బడింది. పాతరకు ఒక పక్కగా ఒక ఆజానుబాహుడు, కోరమీసాలు సవరించు కుంటూ నిలబడి వున్నాడు.

శిఖిముఖి అతణ్ణి చూస్తూనే ఆగి పెద్ద గొంతుతో, "గండుపోతూ! నువ్వు చేస్తున్నది అన్యాయ కార్యం. గ్రామవాసులంతా కలిసి దాచుకున్న ధాన్యాన్ని బలం వున్నది గదా అని దోచుకు పోవటం ధర్మం అనిపించు కోదు," అన్నాడు.

ఆ మాటలు వింటూనే గండుపోతు చక్రను వెనుదిగిరి, శిఖిముఖి కేసి అశ్చ





ర్యంగా చూసి, "ఎవడ్రా నువ్వు! శబర శివాలిడి కొడుకువా? నీ గురించి చాలా విన్నాను, ఒకసారి చూశాను కూడా. నవర కుల పెద్ద గండుపోతుకు న్యాయం, ధర్మం బోధ చేయటానికి వచ్చావా? అదేదో చెప్పటం కూడా నీకు చేత కాలేదు!" అంటూ పక్కన వున్న తన భృత్యుల కేసి తిరిగి, "అలా చూస్తారేం? వాణ్ణి, వాడి మిత్రుణ్ణి చెట్టుకు పెడరెక్కలు విరిచి కట్టండి," అన్నాడు.

గండుపోతు యిలా అనగానే, అతడి అనుచరులు నలుగురు ముందుకు వచ్చి, శిఖిముఖి, విక్రమకేసరులను వట్టుకునేందుకు, వాళ్ళ కేసి నడిచారు. కాసి, శిఖిముఖి తన మిత్రుణ్ణి హెచ్చరించి ఒక్కొక్క అడుగే వెనక్కు వేయసాగాడు. అతడి ఉద్దేశం; తమను వట్టుకో వస్తున్న వాళ్లను, ఆ ప్రదేశం నుంచి కొంత దూరంగా తీసుకు పోయి హతమార్చాలని. అలా కాకపోతే,

గండుపోతు వెంట వున్న తతిమ్మా శత్రువులు తమను చుట్టుముట్టి పట్టుకోగలరు.

శిఖిముఖి వెనకడుగు వేయటం చూసి, గండుపోతు హేళనగా నవ్వుతూ, "శబర పెద్ద శివాలిడి కొడుకు యింత విరికి పంద అనుకోలేదు!" అన్నాడు.

ఆ మాట వింటూనే శిఖిముఖి ముందుకు రెండడుగులు వేసి, "గండుపోతూ! పయనులో, ఎత్తులో, బలంలో కూడా నా కన్న రెండింతలున్నావు. నన్ను పట్టుకునేందుకు నీ భృత్యుల్ని పంపటం ఎందుకు? నువ్వే, ఆ పని చేయకూడదా?" అన్నాడు.

గండుపోతు కళ్ళు నిప్పులు చెరిగినై. అతడు ఒకసారి హుంకరించి, ఎడం చేత్తో మీసం మెలివేస్తూ, యీటె పైకెత్తి, "నీవు చావుకోరి యిక్కడి కొచ్చినట్టుంది. ఇదిగో వస్తున్నాను, కాచుకో!" అంటూ, ఈటెను శిఖిముఖి గుండెల కేసి గురిచేసి, కుప్పించి ముందుకు దూకాడు. —(ఇంకా వుంది)






మాయరోగం

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టుపై నుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవసాగాడు. అప్పుడు శవం లోని బేతాళుడు, "రాజా, నీ పట్టుదల వజ్రదత్తుడి పట్టుదలను కూడా మించి ఉన్నదే. అయితే అతనిలాగా నువ్వు సిద్ధించిన ఆశయాన్ని కూడా చెయ్యి జారీ పోనీకు. శ్రమతెలియకుండా ఉండగలందులకు నీకు వజ్రదత్తుడి కథ చెబుతాను విను," అంటూ ఇలా చెప్పసాగాడు :

పూర్వం మగధను ఏలిన దేవదత్తుడికి వజ్రదత్తు డనే కొడుకు ఉండేవాడు. చిన్న తనం నుంచి అతనికి వైద్యశాస్త్రంలో చాలా ఆసక్తి ఉంటూ వచ్చింది. బాల్యంలోనే అతను వైద్యగ్రంథాలన్నీ చదివాడు. తరవాత సమస్త మూలికల ఉపయోగాలూ తెలుసుకున్నాడు. కొంత కాలం అటవికు

బేతాళ కథలు




తెలుసుకోగలడు. అందుచేత తాను చూసిన కన్యలలో అతనికి ఏవేవో లోపాలు కనిపించాయి.

ఆ కాలంలో విదర్భదేశంలో విక్రమ సేన మహారాజుకు తేజోవతి అనే అపురూప సుందరి అయిన కుమార్తె ఉండేది. ఆమె తల్లిదండ్రులు కూడా తమ కుమార్తెకు అన్ని విధాలా తగిన భర్త ఎక్కడ దొరుకుతాడా అని తెగ వెతుకుతున్నారు. వాళ్లు వజ్రదత్తుడి ఇందచందాలను గురించి విని ఉన్నారు. కాని తమ కుమార్తెను మగధకు తీసుకుపోయి వజ్రదత్తుడికి చూపటం తమ పరువుకు లోపమని వారికి అనిపించింది. అయితే, వజ్రదత్తుడు తేజోవతిని ప్రత్యక్షంగా చూసిన పక్షంలో అతను తప్పక ఆమెను వరించి, పెళ్ళాడతాడన్న నమ్మకం వారి కున్నది.

ఈ స్థితిలో తేజోవతి, ఆమె తల్లిదండ్రులూ కలిసి, వజ్రదత్తుణ్ణి విదర్భకు రప్పించటాని కొక ఎత్తు ఆలోచించారు. తేజోవతికి హఠాత్తుగా మాట పడిపోయిందన్న వార్త దేశమంతటా గుప్పుమన్నది. తన కుమార్తెకు తిరిగి మాట తెప్పించిన వైద్యుడికి వైద్యుడి ఎత్తు బంగారం ఇస్తానని విక్రమ సేనుడు ప్రకటన చేశాడు. ఎందరో వైద్యులు వచ్చి

లతో తిరిగి అనేక రహస్య చికిత్సలు నేర్పుకుని, యౌవనం సంప్రాప్తించే నాటికి అపరధస్వంతరి అనే కీర్తి తెచ్చుకున్నాడు.

యుక్తవయస్సు రాగానే అతని తల్లిదండ్రులు అతనికి వివాహం చేయ సంకల్పించారు. వజ్రదత్తుడు నవమన్మథాకారుడు. అందుచేత అతని కోసం అతిలోక సౌందర్యం గల కన్యలు ఎక్కడైనా దొరుకుతారా అని తెగ వెతికారు. వారికి నచ్చిన కొద్దిమంది కన్యలు వజ్రదత్తుడికి నచ్చలేదు. అతను ఏ మనిషిని చూసినా వెంటనే ఆ మనిషిలో ఉండే శరీర సంబంధమైన లోపాలూ, మానసిక సంబంధమైన లోపాలూ



తేజోవతిని చూశారు. కాని ఏమీ ప్రయోజనం లేకపోయింది. ఏ వైద్యుడైనా నిజంగా మాటపడిపోయిన మనిషికి చికిత్స చెయ్య గలడు గాని, మాటపడిపోయినట్టు నటించే మనిషికి చికిత్స చెయ్యటం ఎవరివల్ల సాధ్యమవుతుంది?

కొంత కాలం గడవనిచ్చి విక్రమ సేనుడు మగధకు మనిషిని పంపుతూ, తన కుమార్తెకు చికిత్స చేసి పోవలసిందని వజ్రదత్తుణ్ణి అర్పించాడు. వజ్రదత్తుడు తన తండ్రి అనుమతి పొంది, ఆ మనిషి వెంట విదర్భకు ప్రయాణమై వచ్చాడు. వజ్రదత్తుడికి విక్రమ సేనుడు సకల మర్యాదలూ, అల్లుడి

కన్న ఎక్కువగా జరిపి, తన కుమార్తెను చూపించాడు. తేజోవతిని చూస్తూనే వజ్రదత్తుడు అటువంటి కన్య ప్రపంచంలో మరొకతే ఉండదనీ, ఆమెకు చికిత్స చేసిన అనంతరం, ఆమెను తన కిచ్చి వివాహం చేయమని విదర్భ రాజు నడుగుదామనీ అనుకున్నాడు.

అయితే తేజోవతికి నిజంగా మాట పడి పోలేదనీ, ఆమె ఏ కారణం చేతనో అలా నటిస్తున్నదనీ తెలుసుకోవటానికి వజ్రదత్తుడికి ఎన్నో క్షణాలు పట్టలేదు.

"నయం చెయ్యటానికి ఇదేమంత కష్టతరమైన వ్యాధి కాదు. మీ రాజ్యంలో





గత్యంతరం లేక విక్రమసేనుడు తన కుమార్తెను వెంటబెట్టుకుని మగధకు వెళ్ళాడు. వజ్రదత్తుడికి ఎన్నో కిరీటాలు చెప్పకున్నాడు. తన కుమార్తె మాటపడి పోయినట్టు నటించిన కారణం కూడా అతడికి చెప్పాడు.

వజ్రదత్తుడు తేజోవతికి మరొక మాత్ర ఇచ్చాడు. ఒక్క గడియ కాలంలో ఆమెకు మాట తిరిగి వచ్చింది. వజ్రదత్తుడి తల్లి దండ్రులు తేజోవతి పట్ల చాలా సానుభూతి చూపారు. తమ కొడుకును పెళ్ళాడే ఉద్దేశంతో ఆమె మాటపడిపోయినట్టు నటించటం ఏమంత గొప్ప నేరంగా వారికి తోచలేదు. తేజోవతి తమ కొడలైతే ఎంతో బాగుంటుందని వారు చాలా ముచ్చట పడ్డారు కూడా.

“నేను వచ్చిన పని సగం పూర్తి అయింది, నా కుమార్తెను పెళ్ళాడి దాన్ని పూర్తిచెయ్యి,” అని విక్రమసేనుడు వజ్రదత్తుడితో అన్నాడు.

“మీరు మీ అమ్మాయి చికిత్స కోసం ఎన్నో శ్రమల కోర్చి మా రాజ్యానికి వచ్చారు. ఆ పని పూర్తి చేశాను. ఇంక నన్నేమీ అడగకండి ప్రయోజనం వుండదు,” అన్నాడు, వజ్రదత్తుడు.

ఉండే ఘన వైద్యులు దీన్ని కుదర్చలేక పోయారంటే ఆశ్చర్యంగా ఉన్నది. ఒక్క మాత్రతో ఈమె రోగాన్ని నయం చేస్తాను,” అని వజ్రదత్తుడు, తన మందుల సంచిలో నుంచి ఒక మాత్ర తీసి, తాను చూస్తూండగానే తేజోవతి చేత మింగించాడు.

ఆ రాత్రే అతను విదర్భరాజు వద్ద సెలవు పుచ్చుకోకుండా, ఎవరికీ తెలియకుండా మగధకు ప్రయాణమై వెళ్ళిపోయాడు.

మర్నాడు ఉదయానికి తేజోవతికి నిజంగానే మాటపడిపోయింది. విక్రమసేనుడు కంగారుపడి, వజ్రదత్తుడి బసకు మనిషిని పంపితే అతడు వెళ్ళిపోయినట్టు తెలిసింది.


విక్రమ సేనుడు దేవదత్తుడితోనూ, ఆయన భార్యతోనూ చెప్పకుని, "మీ కుమారుడి మనసు మార్చటానికి యత్నించండి. నా కుమార్తె అతని పైనే ఆశలన్నీ పెట్టుకున్నది," అన్నాడు.

తల్లిదండ్రులు ఎంతగా చెప్పినా వజ్రదత్తుడు తేజోవతిని పెళ్ళాడటానికి ఒప్పుకోలేదు. చివరకు విక్రమ సేనుడు హతాశుడై, తన కుమార్తెను వెంటబెట్టుకుని విదర్భకు తిరిగి వెళ్ళిపోయాడు.

బేతాళు డీకథ చెప్పి, "రాజా, వజ్రదత్తుడు మొట్టమొదట తేజోవతిని చూడగానే ఆమెను పెళ్ళాడా లనుకున్నాడు గదా, చివ

రకు ఆమెను నిరాకరించటానికి కారణమేమిటి? ఆమె లేని మూగతనం నటించి తనను మోసగించిందని అగ్రహించాడా? ఆమె అలా చేసినది అతని కోసమే గదా! ఆ సంగతి తెలిసి కూడా అతని మనసు ఎందుకు మారలేదు? పోనీ, తనను మోసగించిందని అగ్రహించినవాడైతే తిరిగి ఆమెకు మాట ఎందుకు తెప్పించాడు? ఈ ప్రశ్నలకు సమాధానం తెలిసి చెప్పకపోతే నీ తల పగిలిపోతుంది," అన్నాడు.


దానికి విక్రమార్కుడు, "వజ్రదత్తుడు అన్ని వ్యాధులనూ నిదానం చెయ్యగల అపర ధన్వంతరి. కాని తేజోవతికి అతని



శక్తులలో నమ్మకం లేక, అతని ఎడట మాటపడిపోయినట్టు నటించి, అతని శక్తికి తీరని అవమానం చేసింది. తన శక్తిని ప్రదర్శించటానికే అతను ఆమెకు నిజంగా మాట పోగొట్టాడు. వ్యాధిగ్రస్తులు కొరి నప్పుడు చికిత్స చెయ్యటం వైద్యుడి విధి కనక, తాను పోగొట్టిన మాటను తానే తిరిగి తెప్పించి, తన ధర్మాన్ని నిర్వర్తించుకోవటంతో బాటు తన శక్తిని మరొకసారి రుజువు చేసుకున్నాడు. ఇక, అతను తేజోవతిని పెళ్లాడటం మాటకు వస్తే, తేజోవతి ఆశయం అతని కళ్ళ పడటమే అయిన పక్షంలో, అతను తన వద్దకు వచ్చిన క్షణంలోనే ఆమె అతనితో తనకు నిజంగా మాటపడిపోలేదని, అతనిని రప్పించటానికే తా నీ యెత్తు వేకాననీ చెప్పి ఉంటే అతను క్షమించి ఉండే వాడేమో. తనను పెళ్లాడగోరిన తేజోవతి తానే, ఈ నాటకమంతా లేకుండా, మగధకు వచ్చి ఉంటే అతను తప్పక పెళ్లాడేవాడు.

అలా చెయ్యక తనను మగధ నుంచి రప్పించి, తాను వచ్చినాక కూడా తన శక్తిలో అవిశ్వాసం ప్రదర్శించటం అతను సహించలేక పోయాడు. తాను వలచిన వాడుగా అతన్ని చూడటానికి తేజోవతి మగధకు రాలేకపోయింది గనక, వైద్యుడుగా తనను చూడవచ్చేటట్టు చేశాడు వజ్రదత్తుడు. ఆమెకు మాట తెప్పించగానే వారు వచ్చిన పని ముగిసిందని అతను విక్రమసేనుడితో అన్నది కూడా అందుకే. మగధకు రావటంలో వారి ఉద్దేశం వజ్రదత్తుడికీ, తేజోవతికీ వివాహం చెయ్యటమే అయిన పక్షంలో విక్రమసేను డా ప్రయాణాన్ని ఏ నాడో చేసి ఉండవలసింది. అందుచేత వజ్రదత్తుడు తేజోవతిని వివాహమాడ నిరాకరించటానికి బోలెడంత కారణం ఉన్నది,” అన్నాడు.

రాజుకు ఈ విధంగా మౌనభంగం కలగగానే బేతాళుడు శవంతో సహా మాయమై తిరిగి చెబ్బెక్కాడు. —(కల్పితం)





సుల్తాను తీర్పు

అరేబియాలో ఒక నగరాన్ని ఒక సుల్తాను పాలించేవాడు. ఆ నగరంలో హసన్ అనే ఒక పేద యువకుడు ఉండేవాడు. అతను చాలా అందగాడూ, గొప్పగాయకుడూ కూడానూ. అతను జమీలా అనే ఒక పేద పిల్లను ప్రేమించాడు. ఆమె కూడా చాలా గొప్ప సౌందర్యవతి.

జమీలా సౌందర్యం చూసి ముగ్ధుడై ఒక అమీరు ఆమెను పెళ్ళాడగోరి మధ్యవర్తులను పంపాడు. కాని జమీలా తాను హసన్ను తప్ప మరెవరినీ పెళ్ళాడనని అమీరుకు కబురు చేసింది. అమీరు జమీలాను తన ధనంతో వశపరుచుకోలేక, ఒకనాటి రాత్రి తన జవాన్లను పంపి, ఆమెను ఆమె ఇంటి నుంచి బలాత్కారంగా తన ఇంటికి తెప్పించుకున్నాడు.

ఈ వార్త తెలుస్తూనే హసన్ సుల్తాను గారి భవనానికి వెళ్ళి, తక్షణమే సుల్తాను

గారి దర్శనం కావాలని ద్వారరక్షకులతో చెప్పాడు. సుల్తానుగారు పడుకుని నిద్రపోయే సమయమని, మర్నాడు ఉదయం రమ్మనీ ద్వారరక్షకులు హసన్తో అన్నారు.

“తెల్లవారేలోపల నాకు తీరని అన్యాయం జరిగిపోతుంది,” అన్నాడు హసన్ ఆందోళన కనబరుస్తూ.

“దానికి మేమేమి చెయ్యగలం? ఇప్పుడు సుల్తానుగారిని వలకరిస్తే మా పీకలు తెగిపోతాయి,” అన్నారు ద్వారరక్షకులు.

ఏమి చెయ్యటానికి హసన్కు పాలుబోలేదు. అతను తన శ్రావ్యమైన కంఠం ఎత్తి దీనంగా పాడసాగాడు.

నిద్రపట్టక ఈ కోటా ఆ కోటా పడుకున్న సుల్తానుకు హసన్ సంగీతం అమృతవర్షంలాగా చెవులపడింది. ఆయన తన నౌకర్లను పిలిచి, “ఆ పాడే మనిషిని తీసుకురండి,” అని ఆజ్ఞాపించాడు.

నౌకర్లు హసన్‌ను లోపలికి పిల్చుకుపోయి
సుల్తాను ఎదట హజరుపెట్టారు.

హసన్‌తో సుల్తాను, “నీ గాత్రం చాలా
బాగుంది. తెల్లవార్లూ నాకు పాటపాడి విని
పించు, నీ కోరిక తీర్చుతాను,” అన్నాడు.

“నేను పాట పాడటానికి రాలేదు,
హుజూర్. న్యాయం కోసం వచ్చాను. నన్ను
ప్రేమించే పిల్లను ఒక అమీరు బలాత్కా-
రంగా తీసుకుపోయాడు. తమరు అడ్డపడక
పోతే, ఆయన ఆమెను పెళ్ళాడేస్తాడు. ఆమె
మరొకడి భార్య అయిపోతే నా జీవితం
ఎడారి అయిపోతుంది. నేను వెర్రివాణ్ణి
అయిపోతాను,” అని హసన్ ఆక్రోశించాడు.

సుల్తాను కొంచెం ఆలోచించి, “నువ్వు
తెల్లవారిన దాకా నాకు పాట వినిపించు. రేపు
నీకు ఘూర్తి న్యాయం చేకూర్చుతాను,”
అన్నాడు. హసన్ బరువెక్కిన గుండెతో
కరుణరసం ఉట్టిపడేటట్టు తెల్లవార్లూ
పాటలు పాడాడు.

తెల్లవారిపోయింది. సుల్తాను తన భటు
లను పిలిచి, “ఫలాని అమీరును వెంటనే
పట్టుకురండి,” అని పంపాడు.

అమీరు భటుల వెంట వచ్చి సుల్తానుకు
సలాములు చేశాడు.

“నువ్వు నిన్న రాత్రి జమీలా అనే పిల్లను
బలాత్కారంగా నీ యింటికి చేర్చించావట



అది నిజమైతే నిన్ను తీవ్రంగా శిక్షించవలసి ఉంటుంది,” అన్నాడు సుల్తాను.

“హుజూర్, ఇంతకుముందే కాజీ వచ్చి మా ఇద్దరికీ వివాహం జరిపించారు. వివాహ సంతరం మేమంతా విందులో ఉండగా తమ భటులు వచ్చి నన్ను తీసుకువచ్చారు. పెళ్ళివిందు ఇంకా పూర్తి కాలేదు,” అన్నాడు అమీరు.

సుల్తాను కళ్ళెర్ర చేసి, “నువ్వు జమీలాను బలాత్కారంగా ఎత్తుకు పోవటమే గాక, ఆమె సమ్మతిలేకుండా పెళ్ళికూడా చేసు కున్నావా? నీకు మరణదండన విధిస్తున్నాను,” అని తన భటులతో, “ఈ దుర్మార్గుడికి వెంటనే మరణశిక్ష ఇవ్వమని వలీతో చెప్పండి,” అన్నాడు.

భటులు అమీరును పట్టుకుపోయారు. ఇదంతా హసన్‌కు చాలా బాధ కలిగింది. అతను సుల్తానుతో, “హుజూర్, తమరు అప్పుడే అడ్డపడి ఉంటే ఈ వివా

హం తప్పేదిగదా! తెల్లవారిన దాకా ఎందుకు తాత్కారం చేశారు?” అన్నాడు.

సుల్తాను నవ్వి, “హసన్, నువ్వు సజ్జను డివి. ఈ అమీరు చాలా పెద్ద దుర్మార్గుడు. ఇలాంటి వను లెన్నో చేసి, తన చేత అన్యాయం పొందిన వారి నోళ్ళు డబ్బుతో కట్టుతూ వచ్చాడు. తెల్లవారేలోపుగా వాడు నీ జమీలాను పెళ్ళాడతాడని నాకు తెలుసు. అందువల్ల నీకు వచ్చిన నష్టమేమీ లేదు. అమీరు చచ్చిపోయాక జమీలా వాడి అస్తికి అధికారిణి అవుతుంది. మీ రిద్దరూ పెళ్ళాడటానికి నేను అనుమతి ఇస్తాను. ఆ తరువాత నువ్వు నా ఆస్థాన గాయకుడివిగా ఉండి, ప్రేమగీతాలు పాడుదువుగాని,” అన్నాడు.

తాను కోరిన దానికన్న సుల్తాను హెచ్చు న్యాయమే చేశాడని హసన్ అర్థం చేసు కున్నాడు. అమీరు పొందే మరణ శిక్షకు అచ్చగా తన ఫిర్యాదే కారణంకాదని తెలిసి అతను కొంత ఊరటకూడా చెందాడు.





పిశాచాల వంటవాడు

ఒక గ్రామంలో ఒక విధవరాలికి ఒక కొడుకుండేవాడు. వాడి పేరు రాముడు. వాడు తెలివిగల వాడే గాని, అస్తమానమూ తిరుగుతూండేవాడు. వాడికి ఏ పని రాదు. కొంతకాలానికి తల్లి చనిపోగా, రాముణ్ణి మేనమామ తమ ఊరికి తీసుకుపోయి, అక్కడ నాలుగైదుమంది భూస్వాముల వద్ద వాణ్ణి పనికి పెట్టాడు. కాని వాడు ఏ ఒక చోటా కుదురుగా ఉండలేదు. మేనమామకు ప్రాణం విసిగిపోయి, రాముణ్ణి ఇంటి నుంచి సాగనంపాడు.

రాముడు మేనమామ ఇంటి నుంచి బయలుదేరి, నాలుగు రోజులు ప్రయాణం చేసి ఒక కీకారణ్యం చేరుకున్నాడు. అరణ్యం మధ్య వాడి కొక కొట కనిపించింది. కొట ముందు ఒక బావి ఉన్నది. ఒక ముసలిది ఆ బావిలో నుంచి కష్టపడి నీరు తోడి, కింద పారబోస్తున్నది.

ముసలిదాని ప్రవర్తన రాముడికి అర్థం కాలేదు. వా డామెను సమీపించి, “అవ్వా! ఇంతశ్రమపడి నీళ్ళు తోడేదానివి, ఆ నీళ్ళను ఎందుకు పారబోసేస్తున్నావు? నీకు ఆయాసంగా ఉన్నట్టున్నది, ఆ చేద ఇలాతే, నేను తోడుతాను,” అన్నాడు.

“ఇంకో యాభై చేదలు తోడి పారబోసే గాని పిశాచాలురావు, నాయనా!” అంటూ ముసలిది చేదను రాముడి కిచ్చి, తన గుడిసెలోకి పోయింది.

రాముడికి అంతా అయోమయంగా ఉన్నది. అయినా వాడు బావిలో నుంచి నీళ్ళు చేది పారపొయ్యసాగాడు. అలా వాడు యాభై చేదలు తోడి పోసేసరికి, రెండు జల పిశాచాలు బావిలో నుంచి పైకి వచ్చి, తిన్నగా కొటలోకి పోయాయి. మరి కొంత సేపటికి అవి కొట నుంచి తిరిగి వచ్చి, తిరిగి బావిలోకి వెళ్ళాయి.




రాముడు గుడిసెలో విక్రాంతి తీసుకుంటున్న అవ్వ వద్దకు వెళ్ళి, "అవ్వా, నువ్వు నీళ్ళు తోడి పారబోయ్యట మేమిటి? ఈ పికాచాలు కోటలోకి వెళ్ళి ఏం చేస్తాయి? ఈ కోటలో ఎవరున్నారు?" అని అడిగాడు.

అవ్వ నిట్టూర్చి, "నాయనా, ఒకప్పుడు ఆ కోట నాదే. నేను మంత్రగత్తెను. ఎక్కడి నుంచో ఒక ఒంటి కొమ్ము రాక్షసుడు వచ్చి, నా కోటను కాజేశాడు. నా మంత్రదండాన్ని కాజేసి, తన చెవిలో దాచుకున్నాడు. ఆ దండంతో బాటే నా శక్తులన్నీ పోయాయి. ఆ దండాన్ని తిరిగి సంపాదించేటందుకు ప్రయత్నించిన నా కొడుకు లిద్దరీ ఆ రాక్షసుడు విరుచుకు తినేశాడు. ఈ బావిలో రెండు పికాచాలున్నాయి. ఎవరైనా బావిలో నుంచి నూరు చేదలు నీరు తోడేస్తే అవి బయటికి వస్తాయి. అవి రాక్షసుడికి వంట చేసిపెడతాయి," అన్నది.

"అవ్వా, నీ మంత్రదండాన్ని నేను తెచ్చి పెడతాను. నువ్వు నిశ్చింతగా ఉండు," అన్నాడు రాముడు.


వాడా రోజు అవ్వ గుడిసెలోనే ఉండి, అవ్వ పెట్టిన భోజనం తిన్నాడు. మర్నాడు బావిలో నుంచి నూరు చేదల నీళ్ళూ వాడే తోడి పారపోశాడు. పికాచాలు బావిలో



నుంచి వచ్చి కోటలోకి పోయాయి. రాముడు కూడా వాటి వెనకడితే వెళ్ళాడు.

లోపల వంట ఇంట్లో రాక్షసుడు వేలాడి తెచ్చిన మృగాలు కుప్పపోసి ఉన్నాయి. పికాచాలు గబగబా పాయి రాజేసి, మాంసం తరిగి వండ నారంభించాయి. రాముడు వెనకపాటుగా వెళ్ళి, రెండు పికాచాలనూ జుట్టుపట్టి ఎత్తి, పాయి మీద మాంసం ఉడుకుతున్న గంగాళంలో వేసేశాడు.

రాముడు వంట పూర్తిచేసి, పర్వతంలా పడుకుని నిద్రపోతున్న రాక్షసుణ్ణి లేపి, వడ్డించాడు. పికాచాలు చేరటంవల్ల కాబోలు రాక్షసుడికి భోజనం ఈరోజు మరీ బాగుంది.



"అహ, ఈరోజు వంట ఎంత బాగుందీ! ఎవరు చేశారీ వంట?" అన్నాడు రాక్షసుడు.

రాముడు ధైర్యంచేసి రాక్షసుడి ఎడట పడి, "ఇవాళ పిశాచాలు రాలేదండీ. వంట నేనే చేశాను," అన్నాడు.

రాక్షసుడు మొదటిసారిగా రాముడి కేసి తలతిప్పి తేరిపారజూసి, "నువ్వెవరు?" అని అడిగాడు.

"నేను పిశాచాల వంటవాణ్ణి," అన్నాడు రాముడు.

"భేష్! నీ వంట బాగుందిరా, అబ్బీ! ఇక రోజూ నువ్వే వచ్చి వంట చేస్తాండు, పిశాచాలను రావద్దను," అన్నాడు రాక్షసుడు.

రాక్షసుడు కడుపునిండా తిని, మళ్ళీ పడుకుని, కోట దద్దరిల్లేటట్టు గురకపెట్టి నిద్రపోసాగాడు. ఆ సమయం చూసి రాముడు రాక్షసుడి చెవిలో ఉన్న మంత్ర దండాన్ని సంగ్రహించి, తీసుకుపోయి గుడి సెలో ఉన్న అవ్వ కిచ్చాడు.


మంత్రదండం చేతికిరాగానే అవ్వకు వెయ్యి ఏనుగుల బలం వచ్చినట్టయింది. ఆమె గబగబా కోటకు వెళ్లి, నిద్రపోతున్న రాక్షసుడి మీద మంత్రదండం తిప్పతూ ఏదో మంత్రం చదివి, వాడి తలమీద దానితో మూడుసార్లు కొట్టింది. వెంటనే ఒంటికొమ్ము రాక్షసుడు భగ్గున మండి, బూడిద అయిపోయాడు.

తరవాత మంత్రగత్తె రాముడితో, "నాయనా, నా కొడుకులుపోతే పోయారు.

నువ్వే నా మనపడివనుకుంటాను. ఈ కోటలో అంతులేని ధనం ఉన్నది. దాన్ని తీసుకుపోయి, సుఖంగా బతుకు," అన్నది.

మంత్రగత్తె చూపిన ధనమంతా మూట గట్టుకుని రాముడు మేనమామ ఇంటికి తిరిగి వచ్చాడు. తన మేనల్లుడు ప్రయోజకుడైనందుకు మేనమామ సంతోషించి, వాడికి తన కూతురునిచ్చి పెళ్లిచేసి, తన వద్దే వుంచుకున్నాడు.





చిలుక పలుకులు

ఒకనాడే గ్రామంలో ముసలయ్య అనే రైతు ఉండేవాడు. అతని చిలుకను అతి ముద్దుగా పెంచుతున్నాడు.

ఒకనాటి సాయంకాలం ముసలయ్య పొలం నుండి వస్తున్నాడు. దారిలో అతని కొక మేకపోతు కనిపించింది. ఆ మేకపోతు, ముసలయ్య పొరుగున ఉండే కనకయ్యదే. అది రెండు మూడు రోజులుగా కనిపించక పోవటం చేత కనకయ్య దాని కోసం తెగ వెతుకుతున్నాడు.

ముసలయ్య దాన్ని రహస్యంగా తన ఇంటికి తీసుకొచ్చి చంపేశాడు. దాని మాంసం కొంత ఆ రాత్రి వండించి, మరి కొంత మర్నాటికి ఉంచాడు. మిగిలిన మాంసం, దగ్గర గ్రామంలో ఉండే తన బంధువులకు పంపే ఉద్దేశంతో దాచి పెట్టాడు. మేకపోతు చర్మం చుట్ట చుట్ట చూరులో భద్రంగా దాచాడు.

ఇదంతా పంజరంలో ఉన్న పెంపుడు చిలుక చూస్తూనే ఉన్నది.

ఇది జరిగిన మర్నాడే కనకయ్య ముసలయ్య ఇంటికి వచ్చి, అదీ ఇదీ మాట్లాడుతూ, తన మేకపోతు ఇంకా దొరకనే లేదని అన్నాడు.

వెంటనే, ముసలయ్య పెంచుకుంటున్న చిలుక కనకయ్యతో ముసలయ్య కిందటి రాత్రి చేసిన దంతా పూసగుచ్చినట్టు చెప్పేసింది. కనకయ్య, ముసలయ్యతో ఏమీ అనక, పొయ్యేటప్పుడు ముసలయ్య ఇంటి చూరులో మేకచర్మం దోపి ఉండటం కళ్ళారా చూశాడు.

కనకయ్య తిన్నగా వెళ్ళి గ్రామాధికారి దగ్గర ఫిర్యాదు చేస్తాడని ముసలయ్య ఊహించి, ఆ రాత్రి చిలుక మీద ఒక డబ్బా బోర్లించి, దాని మీద నీళ్ళు బోట్లు బోట్లుగా చాలా సేపు పోశాడు.



ముసలయ్య ఊహించినట్టే మర్నాడు గ్రామాధికారి నుంచి మనిషి వచ్చి, ముసలయ్యనూ, అతని చిలుకనూ రమ్మంటున్నారని చెప్పాడు. ముసలయ్య చిలుకతో సహా గ్రామాధికారి వద్దకు వెళ్ళాడు.

గ్రామాధికారి చిలుకను ప్రశ్నించి, ముసలయ్య మేకపోతును ఇంటికి తెచ్చి చంపటమూ, కొంత మాంసం వండించటమూ, కొంత దాచటమూ, మేకపోతు చర్మాన్ని మారులో దోపటమూ మొదలైన వివరాలన్నీ, కనకయ్యకు చెప్పినట్టే చెప్పించాడు.

ఈ విధంగా చిలుక చేత సాక్ష్యం పలికించి, న్యాయాధికారి ముసలయ్యతో, "ఇప్పుడైనా నువ్వు కనకయ్య మేకపోతును కాజేసినట్టు ఒప్పుకుంటావా?" అన్నాడు.

ముసలయ్య గ్రామాధికారితో, "దాని మాటలు నమ్మకండి, బాబూ. అది నోటికి వచ్చిన అబద్ధాలన్నీ చెబుతుంది," అని

చిలుకను, "నిన్న రాత్రి ఏం జరిగిందే?" అని అడిగాడు.

"నిన్న రాత్రి కటిక చీకటి. చాలాసేపు వాన కూడా పడింది," అన్నది చిలుక.

"చూశారా, బాబూ. నిన్న రాత్రి పండు వెన్నెల కాస్తే చీకటిగా ఉందట. చాలాసేపు వాన కూడా కురిసిందిట. ఒక్క చిన్న ముబ్బుతుంపన్నా ఆకాశం లేదు," అన్నాడు ముసలయ్య న్యాయాధికారితో.

చిలుక అబద్ధాలాడుతుందని నమ్మకం కుదిరి, న్యాయాధికారి ముసలయ్యని నిర్దోషిగా ఎంచి, పంపేశాడు.

ఇంటికి వస్తూనే, ముసలయ్య తన చిలుకను వెళ్ళగొట్టేశాడు. అది అడవిలో ఉండే ఇతర చిలుకలను చేరుకుని, "ఛీ, ఛీ! మనుషులు చాలా పాపిష్టివాళ్ళు. వాళ్ళు అనమన్న మాటలే మనం అనాలి గాని, సొంతాన మన మేమీ మాట్లాడరాదు," అని వాటితో చెప్పింది.





నాభాగుడు

మనువు కొడుకు నభగుడు. నభగుడికి చాలామంది కొడుకులుండేవారు. వాళ్ళు ఒక్కొక్కరే వైదికకర్మలు నేర్చుకుని, యజ్ఞ కర్మలు చేసి, క్రతువులలో సహాయపడి గోధనం సంపాదించుకున్నారు, పెళ్లిళ్ళు చేసుకుని గృహస్థులయ్యారు.

నభగుడి కొడుకులందరిలోకి చిన్నవాడైన నాభాగుడు బ్రహ్మచారిగా ఉండగానే అన్న దమ్ములందరూ గోధనాన్ని పంచుకున్నారు. అప్పుడు నాభాగుడు తన వంతు కూకా తన కివ్వమని అన్నలను అడిగాడు.

“నువు వెళ్ళి, నాన్నను భాగం అడుగు. ఆయన ఏంచెయ్యమంటే అదే చేస్తాం,” అన్నారు నాభాగుడి అన్నలు.

నాభాగుడు తండ్రి వద్దకు వెళ్లి, “అన్నలు గోధనమంతా పంచుకుంటున్నారు. నాకు కూడా వంతు ఇవ్వమంటే, నిన్ను అడగ మన్నారు,” అన్నాడు.

నభగుడు తన కొడుకుతో, “వాళ్ళం దరూ యజ్ఞకర్మలు చేసి, చేయించి గోధనం సంపాదించుకున్నారు. గృహస్థులయ్యారు కనక గోధనాన్ని పంచుకున్నారు. నువ్వింకా యజ్ఞకర్మలు చేయించలేదు. గోధనం సంపాదించలేదు. బ్రహ్మచారివి. వాళ్ళతోపాటు సమంగా నీ కెలా భాగం వస్తుంది?” అని ప్రశ్నించాడు.

“అయితే మరి నాగతేమిటి?” అని నాభాగుడు తండ్రి నడిగాడు.

“అంగీరసులు సత్రయాగం చెయ్య బోతున్నారు. వాళ్ళు అంతా తెలిసినవాళ్ళే గాని, ఆరవరోజు జరగవలసిన కర్మకు సంబంధించిన వైశ్వదేవసూక్తాలు వారికి తెలియవు. నువ్వా సత్రయాగానికి వెళ్ళి, ఆ వైశ్వదేవసూక్తాలు రెండు చదివి, ఆనాటి కర్మకాండ వారికి తెలియజెయ్యి. తర్వాత నిన్ను కవిగా అందరూ గుర్తిస్తారు. సత్ర

యాగం పూర్తి అయ్యాక యజ్ఞశేషాన్ని దానంగా పుచ్చుకుని వచ్చెయ్యి. ఆ విధంగా నీకు కూడా గోధనం ఏర్పడుతుంది,” అని హితబోధ చేశాడు తండ్రి.

నాభాగుడు తండ్రి చెప్పిన ప్రకారమే ఆంగీరసులు చేసే సత్రయాగానికి వెళ్ళాడు. ఆరవరోజు కర్మకాండ తెలియక వారు మూడులై ఉండగా, వారికి సాయపడి, యజ్ఞ శేషం తన కిచ్చేటట్టు వారిచేత ఒప్పందం చేయించుకున్నాడు.

యాగం పూర్తి అయింది. ఆంగీరసులు యాగశేషాన్ని నాభాగుడికి ఇచ్చేశారు. కాని ఒక నల్లని ఆకారం గలవాడు వచ్చి, యాగశేషాన్ని తానే తీసుకో నారంభించాడు.

“దీన్ని ఆంగీరసులు నా కిచ్చేశారు. నువ్వెందుకు తీసుకుంటున్నావు?” అని నాభాగుడు. ఆ నల్లని వ్యక్తిని అడిగాడు.

“యాగశేషం రుద్రుడికే చెందుతుంది. నేను రుద్రుడి పక్షాన ఈ గోధనాన్ని తీసుకుపో

వచ్చాను. నా మాటలో సమ్మతం లేకపోతే నీ తండ్రినే అడుగు,” అన్నాడు నల్లనివాడు.

నాభాగుడు తన తండ్రి దగ్గరికి వచ్చి జరిగినదంతా చెప్పి, “యాగశేషం రుద్రుడికే చెందుతుందని రుద్రుడి ప్రతినిధి అంటున్నాడు, ఇది నిజమేనా?” అని అడిగాడు.

“నిజమే, నాయనా! యాగ శేషం న్యాయంగా రుద్రుడిదే,” అన్నాడు తండ్రి.

నాభాగుడు తిరిగి వచ్చి, ఆ నల్లని మనిషితో, “యాగశేషం రుద్రుడిదేనని మా తండ్రి కూడా చెప్పాడు. అందుచేత ఈ గోధనాన్ని నువ్వే తీసుకుపో. నేనభ్యంతరపెట్టను,” అన్నాడు.

“నువ్వా, నీ తండ్రి నిజమైన సత్య వాదులు. నువ్వు గొప్ప బ్రహ్మజ్ఞానివీ, కీర్తి మంతుడివీ అవుతావు. ఈ గోధనాన్ని నువే తీసుకుపో,” అంటూ ఆ నల్లనివాడు అంత ర్హాసమైనాడు.





రోజులుబాగుంటే

ఒక గ్రామంలో ఒక రైతుకు ఒక కొడుకు ఉండేవాడు. వాడి పేరు భీముడు. తండ్రి బతికున్నంత కాలమూ వాడు తినటమూ తిరగటమూ తప్ప ఇంకే పని చెయ్యలేదు. తెలివి తెటలుండీ, వాడు బతుకు తెరువుకు ఒక్క విద్యా నేర్చుకో లేదు.

తండ్రి పోయాక వాడు తన కాళ్ళ మీద తాను నిలబడవలసిన అవసరం ఏర్పడింది. అందుచేత వాడు తనకు తండ్రి వదిలి పోయిన అయిదు వరహాలూ తీసుకుని మొదట వడ్రంగులపాలెం వెళ్ళాడు. అక్కడి వాళ్ళకు రెండు వరహాలిచ్చి పొద్దున నుంచి సాయంకాలం లోపుగా వడ్రంగ మంతా నేర్చుకున్నాడు. మర్నాడు శిల్పిపల్లెకు వెళ్ళి ఆ సాయంకాలం లోపల శిల్పవిద్య నేర్చుకుని, శిల్పులకు రెండు వరహాలిచ్చి, మూడోనాటికల్లా ఒక వరహ మిగుల్చుకుని తన స్వగ్రామం చేరు

కున్నాడు. అక్కడ వాడు వడ్రంగిగానూ, శిల్పిగానూ కూడా పని చేస్తూ సుఖంగా జీవించటం ప్రారంభించాడు.

ఇంతలో రాజుగారి పుట్టిన రోజు వచ్చింది. భీమన్న రాజుగారికి మంచి బహుమానం ఇవ్వాలని నిశ్చయించుకుని, మంచిగంధం చెక్కతో చక్కని పెట్టె తయారు చేసి, దానికి నగిషీలు చెక్కాడు. తరవాత చలవ రాయితో ఒక ముచ్చటైన విగ్రహం తయారు చేశాడు. దాన్ని ఒక వైపు నుంచి చూస్తే విష్ణువు కనిపిస్తాడు, రెండో వైపు నుంచి శివుడు కనిపిస్తాడు. ఆ విగ్రహాన్ని మంచి గంధం పెట్టెలో పెట్టుకుని, భీమన్న రాజుగారికి బహుమానంగా పట్టుకుపోయి, పుట్టినరోజు పండగనాడు ఇచ్చేశాడు.

రాజుగారు ఆ బహుమానం చూసి చాలా సంతోషించాడు. ఆయన భీమన్న పనితనం చూసి మెచ్చుకుని, అయిదువేల వరహాలు



బహుమానంగా ఇచ్చాడు. భీమన్న ఆ బహుమానం అందుకుని మర్నాటికల్లా తన గ్రామానికి తిరిగి వచ్చాడు.

బహుమానం పొందిన భీమన్నను చూసి పొరుగు గ్రామంలో ఉండిన మరొక శిల్పికి ఈర్ష్య కలిగింది. అతను ఇంకా హెచ్చు బహుమానం రాజుగారి నుంచి పొందాలనుకుని, తమ దేశపు రాజుగారు శత్రు రాజును ఓడించి చంపుతున్నట్టుగా ఒక శిల్పం తయారు చేసి, ఒక వడ్రంగి చేత ఆ శిల్పానికి తగినట్టుగా ఒక పెట్టె చేయించి, పెట్టెతో సహా ఆ శిల్పాన్ని పట్టు కెళ్ళి రాజుగారికి సమర్పించాడు.

రాజుగారు ఆ శిల్పాన్ని చూడగానే మండిపోయాడు. చుట్టూ ఉన్నవాళ్ళు హాహాకారాలు చేశారు. ఎందుచేతనంటే, చంపబడుతున్న మనిషి ముమ్మూర్తులా రాజుగారి లాగున్నాడు, చంపుతున్న మనిషిలో రాజుగారి పోలికలేవీ కనిపించలేదు.

రాజుగారు ఆ శిల్పాన్ని అక్కడే పగల గొట్టించి, శిల్పికి యాభై కొరడా దెబ్బలు బహూకరించి పంపేశాడు. ఆ శిల్పికి భీమన్న మీద ఉండిన ఈర్ష్య క్రోధంగా మారింది. అతను ఒక రాత్రి భీమన్న ఉండే ఇల్లుకాస్తా తగల బెట్టించేశాడు. ఇంటితోబాటు భీమన్న కున్న ఆస్తి పొస్తులన్నీ బూడిద అయిపోయాయి.

తన పని మొదటికి వచ్చేసరికి భీమన్న తిరిగి వడ్రంగం చేసుకుని బతక నిశ్చయించి, కలప కొట్టుకు రావటానికి, గొడ్డలి తీసుకుని అడవికి వెళ్ళాడు. అతను రాళ్ళగుట్టల మధ్యగా నడుస్తూండగా ఒక రాయి తగిలి, కాలిగోరు ఊడి, చాలా బాధ పెట్టింది. భీమన్న కోపంతో ఆ రాతిని సత్తువ కొద్దీ పక్కకు నెట్టాడు. ఆ రాతి కింద విచిత్రంగా ఒక పలకరాయి కనిపించింది.

కొండరాళ్ళ కింద, ఎవరో పెడితే తప్ప, పలకరాయి ఎందు కుంటుందనుకుని,

భీమన్న ఆ పలకరాయి మీద ఉన్న మరీ
కొన్ని రాళ్ళు కూడా తొలగించి, పలకరాతిని
ఎత్తేసరికి, దాని కింద ఒక గుంటా,
ఆ గుంటలో బోలెడన్ని నగలూ, డబ్బూ
ఉన్నవి. అదంతా దొంగలు దాచుకున్న
సొత్తయి ఉండాలనుకుని, భీమన్న దాన్ని
పదిలంగా తీసి, మూట కట్టుకుని, ఇంటికి
తిరిగి వచ్చేశాడు.

భీమన్న రెండోసారి భాగ్యవంతు డయే
సరికి గ్రామాధికారికి కన్ను కుట్టింది. ఆయన
భీమన్నను పిలిచి, “నువ్వు హఠాత్తుగా
గొప్ప ధనికుడవైనట్టు విన్నాను. నీకా
డబ్బులంతా ఎక్కడిది?” అని అడిగాడు.

“అడివి మధ్య గుట్టల్లో దొరికింది,”
అని భీమన్న ఉన్నమాట చెప్పాడు.

వెంటనే గ్రామాధికారి, “ఎంత పొర
పాటు చేశావు! నిధి నిక్షేపాలు రాజుగారి
సొత్తు. అందులో చిల్లిగవ్వ ముట్టుకున్నా
నిన్ను తీవ్రంగా దండించే హక్కు నాకున్నది.
జరిగిందేదో జరిగింది, అదంతా తెచ్చి
నా కిచ్చేయి, నేను దాన్ని రాజుగారి ఖజా
నాకు తరలించేస్తాను,” అన్నాడు.

భీమన్న తనకు దొరికినది యావత్తూ
గ్రామాధికారి ఇంటికి చేర్చాడు. గ్రామాధి
కారి అందులో కొంత తాను ఉంచుకుని
మిగిలినది రాజుగారికి పంపించేశాడు.





భీమన్నకు మటుకు సాటి మనుషుల పైనా, తన గ్రామం పైనా రోత పుట్టుకొచ్చింది. తన దగ్గిర విద్య ఉన్నది. ఏ దేశం పోయినా తాను హాయిగా బతకగలిగేడు. అందుచేత అతను తన పరికరాలు తీసుకుని మరొక రాజ్యానికి బయలుదేరాడు.

అరణ్యం మధ్య అతనికి అనేక గ్రామాలు తగిలాయి. ఒక గ్రామంలో తింటూ, మరొక గ్రామంలో పడుకుంటూ భీమన్న చాలా రోజులు ప్రయాణం చేసి, ఒక రోజు చీకటి పడేవేళకు ఒక గ్రామం చేరాడు. అక్కడ ఒక ఇంటి నుంచి సన్నగా రోదన ధ్వని వినివస్తున్నది.

భీమన్న ఆ ఇంట్లోకి తొంగి చూసేసరికి ఒక పదహారేళ్ళ పిల్ల ఏడుస్తూ కనిపించింది.

“ఏ మమ్మాయి? ఎందు కేడుస్తున్నావు? ఈ ఇంట్లో నువ్వు ఒక్కతే ఉన్నట్టున్నావు? నీ కెవరూ లేరా?” అని అడిగాడు భీమన్న.

“నన్ను చిన్నతనంలోనే దొంగ లెత్తుకు పోయి ఈ అరణ్యంలో పదిలేశారు. నన్నీ యింటి వాడు పెంచి పెద్దదాన్ని చేశాడు. ఈ ఉదయం ఆయన కూడా చచ్చి పోయాడు. నా కిప్పు డెవరూ లేరు. ఏడవటం తప్ప నా కిప్పు డింకేమీ మిగలలేదు,” అన్నదా పిల్ల: అమె తన అసలు తలిదండ్రులెవరో చెప్పలేకపోయింది.

“దిక్కులేని దానివైతే నా వెంట వచ్చేయ్యి. మనం వివాహం చేసుకుని ఏక్కడైనా కాపరం పెట్టుకుందాం,” అన్నాడు భీమన్న.

భీమన్న ఈ మాట అన్నాక అమెకు ప్రాణం లేచి వచ్చినట్టయింది. అమె లేచి పంట చేసింది. అమెనే వరీక్షగా చూస్తున్న భీమన్నకు అమె ఏడమకాలి మీద గాయం మచ్చ కనపడింది. వెంటనే తన చిన్న తనంలో విన్న కథ ఒకటి జ్ఞాపకం వచ్చింది.

తమ దేశపు రాజు కొక కూతురుండేది. నాలుగేళ్ళ పిల్ల అయి ఉండగా ఆ పిల్ల

కనిపించకుండా పోయింది. ఆమె కోసం ఎంతో వెతికించారు గాని ప్రయోజనం లేక పోయింది. ఆ పిల్లకు ఎడమకాలి మీద కత్తిగాటు మచ్చ ఉండేదని చెప్పుకున్నారు. ఈ పిల్ల వయసునుబట్టి చూసినా, రాజు కూతురే అయి ఉండవచ్చునని భీమన్నకు తోచింది. ఆమె నిజంగా రాజు కూతురైతే ఆమెను తాను పెళ్ళాడటం అక్రమమవుతుంది. ఆమెను రాజుగారికి అప్పగించటమే తన ప్రథమ కర్తవ్యం.

అందుచేత భీమన్న ఆ పిల్లను తన వెంట తీసుకుని రాజధానికి బయలుదేరాడు. చిన్న తనం నుంచి దాచుకున్న తన బట్టలూ, వస్తువులూ ఆ అమ్మాయి తనవెంట తెచ్చుకున్నది. వాటిని చూసి రాజుగారు తన కుమార్తెను నులుపుగా పోల్చుకున్నాడు. పన్నెండేళ్ల క్రితం పోయిన పిల్ల దొరికినందుకు రాజభవనంలో చెలరేగిన ఉత్సాహానికి అంతులేదు. తన కుమార్తెను తనకు చేర్చి

నందుకు భీమన్నకు ఏమి బహుమానం ఇద్దామా అని రాజుగారు వితర్కించుకుంటూ ఉంటే రాజకుమార్తె, తనను అతని కిచ్చి పెళ్లి చేయమన్నది.

“అతనిలో ఏ కోశానా స్వార్థం లేదు. నేను దిక్కులేని దాన్నిగా ఉన్నప్పుడతను తనను పెళ్ళాడమన్నాడు, నేను సరే నన్నాను. తరవాత నా కాలి మీది మచ్చ చూసి అనుమానం కలిగి, అతను నన్ను ఇక్కడికి తెచ్చాడు. అతను నన్ను మరొక చోటికి తీసుకుపోయి పెళ్ళాడి ఉంటే ఎవరూ ఆపి ఉండలేరు,” అన్నది రాజకుమార్తె.

తన కుమార్తెకు భీమన్న పట్ల చాలా గౌరవం ఉన్నదని గ్రహించి, రాజుగారు ఆమెను భీమన్నకే ఇచ్చి పెళ్ళి చేశాడు. ఈ వార్త తెలియగానే భీమన్న ఉండిన ఊళ్లోని గ్రామాధికారి సన్యాసం వుచ్చుకున్నాడు; పొరుగుాళ్లో ఉండిన శిల్పి దేశం తరాలు పట్టిపోయాడు.





విష్ణుమాయ

ధ్రువుడు తీవ్రమైన తపస్సు చేసేటప్పుడు ఇంద్రుడు అతని తపస్సు భగ్నం చెయ్యగోరి విరధుడనే గంధర్వుణ్ణి రాక్షసరూపంలో పంపాడు. తపస్సులో ఉన్న ధ్రువుణ్ణి రాక్షసరూపంలో వచ్చి భయపెడుతున్న విరధుణ్ణి చూసి ఒక ముని కొవగించి, “నువ్వు నిజంగానే రాక్షసుడివి అయిపో,” అని శపించాడు.

ఆ విధంగా విరధుడు తన దేవత్వాన్ని కోల్పోయి, శబరీ నదీ తీరాన్ని అంటి పెట్టుకుని, దొరికిన మనుషులను చంపి తింటూ రాక్షస జీవితం గడపసాగాడు. అన్నివిధాలా విరధుడు రాక్షసుడే గాని అతనికి దివ్యదృష్టి మాత్రం ఉండేది. మూడు లోకాలలోనూ ఎక్కడ ఏమి జరిగేదీ అతనికి తెలిసేది.

శబరీ గోదావరీ సంగమం వద్ద ఒక ఆశ్రమంలో కొందరు మునులుండేవారు. అక్కడి మునిబాలకులు కొందరు ఒకనాడు

అడవిలో సమిధలు ఏరటానికి వచ్చారు. ఆ సమయంలో విరధుడు అక్కడికి వచ్చాడు. వాణ్ణి చూడగానే మునిబాలకులందరూ భయపడి పారిపోయారు. కాని భరతు డనే కుర్రవాడు మాత్రం ధైర్యంగా నిలబడ్డాడు. ఆ కుర్రవాడి ధైర్యం విరధుణ్ణి ఆశ్చర్యపరిచింది.

పారిపోయిన మునిబాలకులు భరతుడి తండ్రితో, “మీ వాడు రాక్షసుడికి దొరికి పోయాడు,” అని చెప్పారు. భరతుడి తండ్రి పరిగెత్తుకుంటూ వచ్చి తన కొడుకును వశపరచుకున్న విరధుణ్ణి చూసి, “నాకు వాడెక్కడే కొడుకు. కావలినై నన్ను భక్షించి, వాణ్ణి విడిచిపెట్టు,” అని బతిమాలుకున్నాడు.

“ఒక పని చేద్దాం. నాతో పాచికలు ఆడి గెలు. నీ కొడుకును విడిచి పెడతాను,” అన్నాడు విరధుడు.

భరతుడి తండ్రి అతనితో పాచికలు ఆడి ఓడిపోయాడు.

“నీ కింకొక అవకాశం ఇస్తాను. రేపు ఉదయం మళ్ళీ వస్తాను. ఈలోపుగా నీ కొడుకును నేను తెలుసుకో లేని చోట దాచు. మరెన్నడూ వాడి జోలికి రాను,” అన్నాడు విరధుడు.

భరతుణ్ణి అతని తండ్రి ఆశ్రమానికి తీసుకుపోయి, తన కొడుకును రక్షించుకోవటానికి తన తపశ్శక్తి యావత్తూ ధారపోయ సంకల్పించాడు. ఆయన హోమం చేసి, బ్రహ్మను ప్రార్థించాడు. బ్రహ్మ అతడికి ప్రత్యక్షమయ్యాడు.

“నా కొడుకును రాక్షసుడి కంట పడకుండా రేపు ఉదయం దాకా దాచి వాడి ప్రాణాలు కాపాడు,” అని భరతుడి తండ్రి బ్రహ్మను వేడుకున్నాడు.

బ్రహ్మదేవుడు భరతుణ్ణి తన లోకానికి తీసుకుపోయి, తన ఆసనమైన పద్మంలో ఒక రేకుగా మార్చాడు.

మర్నాడు ఉదయం విరధుడు వచ్చి భరతుడి తండ్రితో, “మూర్ఖుడా, నీ కొడుకును బ్రహ్మదేవుడు తన ఆసనంలోని పద్మంలో ఒక రేకు కింద మార్చి దాస్తే నేను కనుక్కో లేననుకున్నావా? ఈ సారి ఓడిపోయావు. నీకు మరొక అవకాశం ఇస్తు



న్నాను. ఈ సారి మరింత బాగా నీ కొడుకును దాచు. రేపు ఉదయం మళ్ళీ వస్తాను,” అని వెళ్ళిపోయాడు.

ఈ సారి భరతుడి తండ్రి శంకరుణ్ణి ప్రార్థించాడు. శంకరుడు ప్రత్యక్షమయ్యాడు. బ్రహ్మను వేడుకున్నట్టే శంకరుణ్ణి కూడా వేడుకున్నాడు భరతుడి తండ్రి.

శంకరుడు భరతుణ్ణి కైలాసానికి తీసుకుపోయి, ఒక కలవపువ్వుగా మార్చి, పార్వతి చెవిలో అమర్చాడు.

విరధుడు మర్నాడు ఉదయం వచ్చి, “నీ కొడుకు కైలాసంలో పార్వతీదేవి చెవిలో కలవపువ్వు రూపంలో దాగి ఉన్నాడు. నేను తెలుసుకున్నాను. వాణ్ణి దాచటాని కింకా ఒక్క అవకాశం ఇస్తున్నాను. ఇదే ఆఖరి అవకాశం,” అంటూ వెళ్ళిపోయాడు.

ఆ రోజు భరతుడి తండ్రి విష్ణువును ఆరాధించి, ప్రత్యక్షం చేసుకుని, బ్రహ్మనూ,

శంకరుణ్ణి కోరినట్టే విష్ణువును కూడా అర్థించాడు. విష్ణువు భరతుణ్ణి వెంట బెట్టుకుని వెళ్ళిపోయాడు.

మర్నాడు విరధుడు వచ్చాడు. అతను తన సూక్ష్మదృష్టితో మూడులోకాలూ గాలించాడు, కాని భరతుడు ఎక్కడ ఉన్నదీ తెలియరాలేదు. అతను ఆవేశంతో, “ముని బాలకా, ఎక్కడ ఉన్నావురా?” అని అరిచాడు.

“ఇక్కడే ఉన్నాను,” అని భరతుడి కంఠం అస్పష్టంగా జవాబిచ్చింది.

“నిన్నేమీ చెయ్యను. నా ఎదటికిరా!” అన్నాడు విరధుడు.

వెంటనే విరధుడి గుండెను చీల్చుకుని భరతుడు బయటికి వచ్చాడు. రాక్షసుడు చచ్చి పడిపోయాడు. దానితో విరధుడి శాపం తీరి పోయింది. అతను తిరిగి గంధర్వుడై, భరతుడి తండ్రికి సమస్కరించి స్వర్గానికి తిరిగి వెళ్ళిపోయాడు.





దొంగసాక్ష్యం

ఒక బ్రాహ్మణుడు తన గ్రామం నుంచి కాలిబాటన సమీపంలో ఉన్న మరొక గ్రామానికి పోతూ ఉండగా ఒక మనిషి నెత్తిన నూనెబిందె పెట్టుకుని ఎదురు వచ్చాడు. బిందెలోది నూనె అని తెలిసి బ్రాహ్మణుడు, "ఆ నూనె ఎంతకిస్తావు?" అని అడిగాడు.

"తొమ్మిది రూపాయలు," అన్నాడు నూనెవాడు.

"అయిదు రూపాయల కిస్తావా?" అన్నాడు బ్రాహ్మణుడు.

"ఈ బిందెడు నూనె నీకు అయిదు రూపాయల కివ్వాలా? ఇది కొనే మొహమేనా? పద పద! మూడు రూపాయల కిచ్చినా కొనలేవు నువ్వు!" అంటూ నూనెవాడు నేరు పారేసుకున్నాడు.

బ్రాహ్మణుడికి కోపం వచ్చింది. ఆయన నూనెవాడితో, "నా యిష్టం వచ్చిన ధరకు

నే నడుగుతాను. గిట్టితే ఇస్తావు, లేకపోతే నీ దారిన నువ్వు పోతావు! అంతగాని మాట మర్యాద లేకుండా ఇష్టం వచ్చినట్టు మాట్లాడతావా? ఏమన్న మనిషివి?" అంటూ, చేతు లూపుతూ మీది మీదికి వచ్చాడు. బ్రాహ్మణి చెయ్యి తగిలి ఎక్కడ నూనెబిందె పడిపోతుందో నని నూనెవాడు తల వెనక్కు లాక్కున్నాడు. మరుక్షణం నూనెబిందె కింద పడింది. నూనె అంతా నేలపాలయింది గాక, బిందె కూడా సొట్ట బడి పోయింది.

బ్రాహ్మణుడు నూనెవాడికి తగిన శిక్ష అయిందనుకుని సంతోషిస్తూ గబగబా పోయాడు. నూనెవాడు మాత్రం జరిగిన సప్తానికి గుడ్లనిళ్ళు కుక్కుకుంటూ అక్కడే చతికిలిబడి పోయాడు.

ఇంతలో అటుగా అద్దసు డనేవాడు వచ్చి, నేలపాలైన నూనెనూ, నూనెవాణ్ణి



తరవాత అర్జునుడు సాక్ష్యం చెబుతూ, నూనెవాడు చెప్పిన ప్రతి అక్షరమూ బల పరిచాడు. ఫిర్యాదుకు సాక్ష్యాధారం ఉన్నందున న్యాయాధికారి బ్రాహ్మడి చేత నూనె వాడికి ఇరవైఅయిదు రూపాయలు నష్టపరిహారం ఇప్పించాడు.

న్యాయస్థానం దాటి ఇవతలికి వచ్చాక అర్జునుడు నూనెవాడితో, “నా సలహా ఎంత లాభించిందో చూశావా? ఇక నేను వెళతాను. నా అయిదురూపాయలూ నాకు పారెయ్యి,” అని అడిగాడు.

మోసం రుచిమరిగిన నూనెవాడు, “ఇంకేం అయిదురూపాయలు? ముందే తీసుకుంటివిగా?” అన్నాడు.


అర్జునుడికి పట్టరాని కోపం వచ్చింది. వాడు పరిగెత్తుకుంటూ వెళ్ళి, తన గ్రామానికి తిరిగి పోతున్న బ్రాహ్మణ్ణి కలుసుకుని, “అయ్యా, ఆ న్యాయాధికారి పరమదుర్మార్గుడండి. మీకు ఇంత పెద్ద శిక్ష ఇస్తాడనుకో లేదు. నేను, ఆ నూనెవాడి పజాన దొంగ సాక్ష్యం చెప్పానే అనుకోండి. పాట్లకక్కుర్తి కొద్దీ చెప్పాను. కాని, నేను చెప్పినట్టు మీరు ఫిర్యాదు చేశారంటే మీకు జరిగిన అన్యాయం రద్దవుతుంది,” అంటూ, ఎలా ఫిర్యాదు చెయ్యాలో చెప్పాడు.



బ్రాహ్మణుడు కొంచెం ఆలోచించి, “నీ ఆలోచన బాగానే ఉంది. ఈ పదిరూపాయలు ఉంచుకో,” అంటూ అర్జునుడికి పదిరూపాయ లిచ్చాడు.

ఇద్దరూ కలిసి మళ్ళీ న్యాయస్థానానికి వెళ్ళారు. న్యాయస్థానం నుంచి వెళ్ళిపోయే టప్పుడు నూనెవాడు తనను కొట్టాడనీ, అర్జునుడే తనను కాపాడాడనీ బ్రాహ్మడు ఫిర్యాదు చేశాడు.

న్యాయాధికారి నూనెవాణ్ణి విలిపించి, “నీకు జరిగిన అన్యాయానికి పరిహారం ఇప్పిస్తానీ కదా, మళ్ళీ బ్రాహ్మణ్ణి ఎందుకు కొట్టావు?” అని అడిగాడు.



“నేను కొట్టలేదండీ. నే నా బ్రాహ్మణ్ణి మళ్ళీ చూడను కూడా లేదు,” అన్నాడు నూనెవాడు.

కాని, నూనెవాడు బ్రాహ్మణ్ణి చంపబోయి నట్టూ, తాను అడ్డపడి బ్రాహ్మణ్ణి కాపాడి నట్టూ అర్జునుడు సాక్ష్యం చెప్పాడు.

“ఇప్పుడే మంటావు?” అన్నాడు న్యాయాధికారి నూనెవాడితో.

“అయ్యో, వాళ్ళమాటలు నమ్మకండీ. నాకు తమరు పరిహారం ఇచ్చారన్న కోపంతో ఈ ఇద్దరూ కలిసి ఈ అబద్ధం సృష్టించారు,” అన్నాడు నూనెవాడు.

“బ్రాహ్మడు అబద్ధం సృష్టించాడంటే నమ్మవచ్చు. కాని ఈ సాక్షి ఇంతకు ముందు నీ సాక్షేకద? ఇత నెందుకు అబద్ధం చెబు తాడూ?” అన్నాడు న్యాయాధికారి.

నూనెవాడు చిక్కులో పడ్డాడు.

అప్పుడు బ్రాహ్మణుడు న్యాయాధికారితో, “తమకు కావలసింది సాక్ష్యమే గాని,

నిజం కాదనుకున్నాను. ఈ మనిషి చెప్పిన అబద్ధం సాక్ష్యం ఆధారం మీదేగద నాచేత ఈ నూనెవాడికి ఇరవై అయిదు రూపాయలు పరిహారం ఇప్పించారు. ఇతను ఈ సారి నాచేత ఫిర్యాదు చేయించి తాను సాక్ష్యం చెబుతానని, ముందుగానే నా దగ్గర పది రూపాయలు పుచ్చుకున్నాడు. ఈ సారి కూడా తమరు సాక్ష్యం ఆధారంతోనే నాకు ఆ నూనెవాడి వద్దనుంచి డబ్బు ఇప్పించాలి,” అని విన్నవించుకున్నాడు.

న్యాయాధికారికి పది మందిలోనూ తల తిసేసినట్టయింది.

అర్జునుణ్ణి సోదాచేస్తే పదిరూపాయలు దొరికాయి. నూనెవాడు కూడా తాను చేసిన ఫిర్యాదు తప్పుడు ఫిర్యాదేనని ఒప్పు కోక తప్పలేదు.

న్యాయాధికారి బ్రాహ్మడి డబ్బు బ్రాహ్మడి కిప్పించి, దొంగ సాక్ష్యం చెప్పినందుకు అర్జునుణ్ణి కారాగృహంలో పెట్టించాడు.





బాకీ వసూలు

ఒక ఊళ్ళో పావుకారు సంగప్ప అనే ధన వంతు డుండేవాడు. అతను అడిగిన వాడికి లేదనకుండా అప్పు లిచ్చి, ఇచ్చిన బాకీలను అతి తెలివిగా వసూలు చేసుకునేవాడు.

ఇంకో గ్రామంలో మరొక ధనికు డుండే వాడు. అతని పేరు నందప్ప. నందప్పకు సంగప్పను గురించి తెలియవచ్చింది. "ఈ సంగప్ప పత్రాలూ, సాక్ష్యాలూ లేకుండా ఇచ్చిన అప్పులు కూడా వసూలు చేస్తాడట. ఎలా చేస్తాడో చూడాలి," అనుకున్నాడు నందప్ప.

నందప్ప సంగప్ప ఉండే ఊరికి వచ్చి, "మాది ఫలనా ఊరు. నా పేరు నందప్ప. అవసరంగా నాకు వెయ్యిరూపాయలు కావలిసాచ్చింది. మీరు అప్పిస్తే తీసుకు పోదామని వచ్చాను," అన్నాడు సంగప్పతో.

సంగప్ప నందప్పను గురించి కూడా విని ఉన్నాడు. నందప్ప న్యాయాన్ని తారు

మారు చెయ్యటంలోనూ, పేచీలు సృష్టించడంలోనూ సిద్ధహస్తుడట. అతను ఎలాటి పేచీలు వేస్తాడో చూతామని సంగప్పకు అనిపించింది. అతను నందప్పకు వెయ్యి రూపాయలూ అప్పుగా ఇచ్చాడు; బాకీ తిరిగి ఎప్పుడు తీర్చుకొనని కూడా సంగప్ప నందప్పను అడగలేదు.

ఒక ఏడాది గడిచింది. ఏడాది క్రితం తీసుకున్న బాకీ పూర్తిగా గాని, కొంతగా గాని చెల్లించమని కోరుతూ ఉత్తరం రాసి, సంగప్ప తన ఇంటి నొకరు ద్వారా నందప్పకు పంపాడు.

ఆ ఉత్తరం చూసుకుని నందప్ప, "నేను మీకు బాకీ ఉన్న మాట నిజమే. కాని దాన్ని ఇప్పుడు తీర్చలేను. తుమ్మ విత్తనాల కోసం పోతున్నాను. తిరిగి వచ్చాక మీ బాకీ తీర్చుకొను," అని సమాధానం రాసి పంపాడు.



ఇంకొక సంవత్సరం గడిచింది. నందప్ప బాకీలో కొంత అయినా చెల్లువెయ్యలేదు. సంగప్ప మళ్ళీ ఉత్తర మిచ్చి మవిషిని పంపాడు. తానింకా తుమ్మవిత్తనాలకు పోలేదనీ, పోయి వచ్చిన తరవాత సొమ్ము తప్పక ఇస్తాననీ నందప్ప తిరిగి జవాబు రాసి పంపాడు.

నందప్ప తుమ్మవిత్తనాలకు పోవటానికి, బాకీ చెల్లు పెట్టటానికి సంబంధం ఏమిటో సంగప్పకు అంతు చిక్కలేదు. ఆ రహస్యం తెలుసుకుందామనే ఉద్దేశంతో అతను స్వయంగా బయలుదేరి వెళ్ళి, నందప్పను కలుసుకుని, "మీరు తుమ్మవిత్తనాలకు

వెళ్ళి వచ్చాక నా పైకం ఇస్తానని చెబుతున్నారు గదా, ఈ రెండిటికీ ఏమిటి సంబంధం?" అని అడిగాడు.

"కొండ మీద తుమ్మచెట్లున్నాయి. వాటికింద తుమ్మ విత్తనాలు రాలి పడి ఉంటాయి. నేను వెళ్ళి ఆ విత్తనాలు ఏరి తెచ్చిపెట్టుకోవాలి. తెట్టురాళ్ళ నుండి గుట్ట రాళ్ళ దాకా బాట వేస్తారట. బాటకు రెండు వేపులా తుమ్మవిత్తులు నాటాలి. అవి మొలిచి, తుమ్మచెట్లు పెరిగి పెద్దవి కావాలి. బాట వెంబడి బళ్ళ మీద పత్తి వెళ్ళేటప్పుడు కొంత పత్తి కొమ్మలకు తగులుకుంటే ఆ పత్తి అమ్మి నేను మీ బాకీ తీర్చాలి. అందుచేత నేను తుమ్మవిత్తనాలకు వెళ్ళటానికి, మీ బాకీకి సంబంధం లేకపోలేదు," అన్నాడు నందప్ప.

"అదా సంగతి? ఇప్పుడంతా అర్థమై పోయింది," అంటూ సంగప్ప నందప్ప దగ్గిర సెలవు పుచ్చుకుని తన ఊరు వచ్చేశాడు.

తరవాత చాలా కాలం గడిచిపోయింది. సంగప్ప ఓడిపోయాడనే నందప్ప అనుకున్నాడు. ఒకనాడు సంగప్ప నందప్పను తన ఇంట చేసుకుంటున్న సత్సనారాయణ వ్రతానికి సకుటుంబంగా రావలసిందని అహ్వానించాడు.

ఏం చేస్తే బాగుంటుందా అని నందప్ప ఆలోచించాడు. అహ్వనం అందుకుని వెళ్లక పోతే తాను భయపడినట్టవుతుంది. తాను వెళ్ళితే, ఆ సంగప్ప నలుగురి మధ్యా తన బాకీ మాట చెప్పి తనను నగుబాటు చెయ్య వచ్చు. తాను పోకపోతే తన భార్య ఒంట రిగా వెళ్ళదు. అన్ని విధాలా అనుకూలంగా ఉంటుందని నందప్ప తన ముసలితల్లిని మాత్రమే సంగప్ప ఇంటికి పంపాడు.

సంగప్ప ఆమెతో, “అమ్మా, చాలాకాలం క్రితం మీ అబ్బాయి నా దగ్గిర అప్పు తీసు కున్నాడు. బాకీ చెల్లించమని అడిగితే, బాకీ చెల్లిన దాకా మిమ్మల్ని తాకట్టు ఉంచుకో

మని పంపాడు. మీ రిక్కడ తాకట్టు ఉన్నట్టు పదిమందికీ తెలిస్తే, మీ అబ్బాయి పరువు కాస్తా పోతుంది. అందుచేత నాలుగు రోజుల పాటు మీరు లోపలింట్లోనే ఉండండి. బయటికి రావద్దు. ఆ తరవాత మీ అబ్బాయి డబ్బు తెచ్చి ఇచ్చి మిమ్మల్ని తీసుకుపోతాడు,” అన్నాడు.

ముసలావిడ తన కొడుకును తిట్టుకుని సంగప్ప చెప్పినట్టుగా రహస్యంగా ఉంటు న్నది. ఆ తరవాత సంగప్ప ఒక పుకారు లేప దీశాడు: ఫలాని గ్రామంలో ఉండే నందప్ప తల్లి తన ఇంటికి వచ్చింది; వచ్చిన మనిషి తనను నానా మాటలూ అన్నది; చూసి



చూసి తాను ఆమెను ఒక్కటి పెట్టాడు; ఆ ముసలిది కాస్తా చచ్చింది; చేసేది లేక తాను ఆమెను అర్ధరాత్రివేళ డొంకలో పూడ్చి వచ్చాడు.

ఈ పుకారు నందప్పకు చేరింది. అప్పటికి తన తల్లి వెళ్ళి వారంరోజు లయింది. ఎందుకు తిరిగి రాలేదా అని నందప్ప ఆశ్చర్యపడుతూండగా, సంగప్ప ఆమెను కొట్టి చంపాడన్న వార్త గాలికబురుగా తెలిసింది. నందప్ప ఏమీ తెలియనివాడి లాగా సంగప్ప ఇంటికి వచ్చి, "మా అమ్మను తీసుకుపోవటానికి వచ్చాను," అన్నాడు.

సంగప్ప నిట్టూర్చి, "పాపం, పెద్దది. శరీరాలు కాశ్వతం కావు," అన్నాడు.

నందప్ప ఉగ్రుడైపోయి, "నేను నీ బాకీ చెల్లించలేదని మా అమ్మను హత్యచేస్తావా? ఆవిడను వెంటనే చూపించు," అన్నాడు.

"నన్ను క్షమించాలి. నీ దగ్గర బాకీ వసూలు చెయ్యటం ఎంత అసాధ్యమో,


నేను మీ అమ్మను చూపటం కూడా అంత అసాధ్యమే," అన్నాడు సంగప్ప.

అప్పటికే జనం పోగయారు. నందప్ప వారందరితోనూ, "సంగప్ప అన్న మాటలు మీరందరూ విన్నారు గద! నే నిప్పుడే వచ్చి ఈయన సంగతేమిటో తెలుస్తాను," అంటూ గబగబా తన గ్రామానికి వెళ్ళి, సంగప్ప కివ్వవలసిన వెయ్యిరూపాయలూ తీసుకుని తిరిగి వచ్చి, "ఇదుగో బాకీ పైకం! ఇప్పుడు మా అమ్మను చూపించు. చూపించకపోతే నువ్వు హంతకుడివని నీ మీద ఫిర్యాదు తెస్తాను," అన్నాడు.

సంగప్ప ఆ డబ్బు తీసుకుని లోపలికి వెళ్ళి, ముసలావిడను తీసుకుని బయటికి వచ్చి, "ఇదుగో మీ అమ్మ! తీసుకు వెళ్ళు!" అన్నాడు.

నందప్ప నోట మాట రాలేదు. అతను తన తల్లిని వెంటబెట్టుకుని తన వూరు వెళ్ళిపోయాడు.






కృష్ణావతారం

ఇంద్రుడూ, కృష్ణుడూ ఇష్టాగోష్ఠి ముగించి, శచీదేవిని, సత్యభామనూ వెంటబెట్టుకుని అదితిని చూడబోయారు. వారందరూ అదితికి ప్రణామాలాచరించారు. అప్పుడు ఇంద్రుడు ఆమెకు ఆమె కుండలాలి ఇచ్చేస్తూ, కృష్ణుడు సరకుడిపై చూపిన పరాక్రమాన్ని విపరంగా వర్ణించి చెప్పాడు.

అదితి కృష్ణుడికి అనేక వేల దీపన లిచ్చి, "నాయనా, సాటిలేని నీ భుజబలంతో నా కష్టాలన్నిటినీ గట్టెక్కించావు. నీది అపూర్వమైన జన్మ. ఇంద్రుడి లాగే నువ్వు కూడా దేవతలకు అండగా ఉండు. భూమి మీద నిన్నెవ్వరూ జయించలేక పోదురుగాక. స్త్రీలలో ఈ సత్యభామకు ఎవరూ ఈడు రారని ప్రసిద్ధి. నీ కి మానవావతారం ఎంత

కాలమైతే ఉంటుందో అంత కాలమూ సత్యభామకు యవ్వనం నిలిచి ఉండు గాక," అని దీవించింది.

తరవాత కృష్ణుడు అదితి వద్దా, ఇంద్రుడి వద్దా సెలవు పుచ్చుకుని, గరుడవాహన మెక్కి, సత్యభామా సమేతుడై సందనవనం మొదలుగా గల దేవేంద్రానాలకు వెళ్ళి, అక్కడ విహారాలు చేశాడు. అక్కడ కల్ప వృక్షాలున్నాయి. వాటి పూల మీద తుమ్మె డలు ముసురుతున్నాయి. వాటి కొమ్మలను ఉయ్యాలలు చేసుకుని దేవకన్యలు ఉగు తున్నారు. లోకాలన్నీ తిరిగి వచ్చిన సిద్ధ మిధునాలు వాటి నీడన విక్రాంతి తీసుకుంటున్నారు. అలాటి కల్పవృక్షాల మధ్య కృష్ణుడు పారిజాతాన్ని చూశాడు. అది దేవ



తలకు మహాపవిత్రమైనది. శచీదేవికి దాని మీద చాలా ప్రీతి. దాని కిరీ మూడులోకాల లోనూ ప్రసిద్ధమైనది. దానికి సమీపంగా వెళ్ళిన వారికి జాతిస్మరణ కలుగుతుంది.

సత్యభామకు పారిజాత సౌరభం సోక గానే తాను దేవతాస్త్రీలలో అగ్రగణ్యురాల నన్న భావం కలిగింది. ఆమె అమితమైన ఆనందం పొందుతూ, ఆ చెట్టు తనకు కావాలని కృష్ణుణ్ణి వేడుకున్నది.

కృష్ణుడు వెంటనే పారిజాతాన్ని వేళ్ళతో సహా పెల్లగించి గరుత్మంతుడి వీపు మీద పెట్టి, బయలుదేరాడు. అప్పుడు దేవవనాలను కాపాడేవాళ్ళు అడ్డపడి, అతనితో

యుద్ధం ప్రారంభించారు. కృష్ణుడు తన బాణాలతో అవలీలగా వాళ్ళను చెండాడాడు. ఈ సంగతి ఇంద్రుడికి తెలిసింది.

కృష్ణుడు మూడులోకాలకూ రక్షకుడని తెలుసు, అతను పారిజాతం తీసుకుపోవటానికి అభ్యంతరం కూడా లేదు; అయినా ఇంద్రుడు తనను తాను నిగ్రహించుకోలేక, దేవగణాలతో బయలుదేరి కృష్ణుడికి అడ్డం వెళ్ళి, అతని పై వజ్రాయుధం విసిరాడు. కృష్ణుడు దాన్ని దారిలోనే ఆపేశాడు. ఇంద్రుడి అటకట్టింది. కృష్ణుడు జీవించి ఉన్నంత కాలమూ పారిజాతం భూలోకంలో ఉండటానికి సమ్మతించి, ఇంద్రుడు తిరిగి వెళ్ళాడు. కృష్ణుడు కూడా ద్వారకకు బయలుదేరాడు.

గరుత్మంతుడు పారిజాతంతో సహా సత్యభామా కృష్ణులను కృష్ణుడి మేడ పైభాగాన దింపాడు. కృష్ణుడు పాంచజన్యం పూరించి, తన రాక తనవారి కందరికీ తెలియబరిచాడు. అందరూ సంభ్రమంతో అతని వద్దకు పరిగెత్తుకుంటూ వచ్చారు. కృష్ణుడు పెద్దలకు నమస్కరించి, చిన్న వాళ్ళను కొగలించుకుని, పలకరించాడు.

ప్రద్యుమ్నుడు వచ్చి పారిజాతాన్ని అంతః పురంలో చేర్చాడు. దాని సమీపానికి వెళ్ళిన

వారందరికీ ఆశ్చర్యంగా పూర్వజన్మజ్ఞానం కలిగింది. దాని మహత్తు చూసి అందరూ ఆశ్చర్యపోయారు. తరవాత దాన్ని తీసుకు పోయి తగిన ప్రదేశంలో నాటారు.


నరకుడు చెరలో ఉండి, పల్లకిలలో ద్వారకకు చేరిన స్త్రీలందరినీ కృష్ణుడు తానే వివాహమాడాడు.

తరవాత కృష్ణుడు గరుత్మంతుణ్ణి తగిన విధంగా సన్మానించి, ఆతను దేవలోకానికి తిరిగి వెళ్ళటానికి అనుమతి ఇచ్చాడు. ఎప్పుడు తలచుకున్నా రాగలసని మాట ఇచ్చి గరుత్మంతుడు వెళ్ళిపోయాడు.

అనంతరం కృష్ణుడు సభచేసి, నరకుణ్ణి చంపి తాను సంపాదించిన వస్తువులను ఉగ్రసేనుడికి, ఆయన భార్యకూ, తది తరులకూ పంచి, మిగిలినది ఖజానాలో పెట్టించాడు.

సత్యభామ రోజూ పారిజాత పుష్పాలతో తనను తాను అలంకరించుకుని, తన సవతులకు కూడా పంచిపెట్టుతున్నది. తన వనంలో పారిజాతం లేకుండా పోయిందని ఇంద్రుడు మాత్రం దీనంగా శచీదేవి కేసి చూస్తూ ఉండేవాడు.

ఒకసారి దుర్యోధనుడు హస్తినాపురంలో ఒక యజ్ఞం చేసి అనేకమంది రాజులను



ఆహ్వానించాడు. యజ్ఞం పరిసమాప్తమయింది. ఆ యజ్ఞానికి వచ్చిన రాజులు కృష్ణుడి విభవాన్ని గురించి ఎంతగానో విని ఉన్నవాళ్ళు కావటంచేత ద్వారకకు పస్తామని దూతద్వారా కృష్ణుడికి కబురుచేశారు. తప్పక రావలసిందిగా కృష్ణుడు తన దూతద్వారా వారిని ఆహ్వానించాడు. ధృతరాష్ట్రుడి నూరుగురు కొడుకులూ, వారి సామంతులూ, పాండవులూ పద్దెనిమిది అక్షపాణుల సేనతో సహా బయలుదేరి వచ్చి, రైవత కాద్రీ ప్రాంతంలో విడిశారు.

బలరాముణ్ణి, సాత్యకినీ, ప్రద్యుమ్నుడు మొదలైన కుమారులనూ, పెద్ద సేననూ



వెంటబెట్టుకుని, కృష్ణుడు తన అతిథులను సన్మానించటానికి వచ్చాడు. అతను అందరినీ గౌరవించి, అందరికీ బట్టలుపెట్టి, "నేనూ, నా వాళ్ళూ మీ వాళ్ళమే. మీకేం కావాలన్నా అడగండి, సమకూర్చుతాం," అని అందరికీ సంతోషం కలిగించాడు. వారంతా కొంతకాలం గడిపి వెళ్ళిపోయారు.

ఒకసారి అర్జునుడు ధర్మరాజు అనుమతితో కృష్ణుణ్ణి చూడవచ్చి ద్వారకలో కొంతకాలం ఉన్నాడు. ఆ సమయంలోనే కృష్ణుడు ఒక యజ్ఞం ప్రారంభించాడు. యజ్ఞం కొనసాగుతూ ఉన్న సమయంలో ఒక పల్లెటూరి బ్రాహ్మణు డక్కడికి వచ్చి,

దీక్షలో ఉన్న కృష్ణుడికి ఎదురుగా నిలబడి దీనంగా, "అయ్యా, నా మొర అలకించండి. నా భార్య ప్రసవించిన మరుక్షణంలోనే బిడ్డలను ఎవరో కాజేస్తున్నారు. ఈ విధంగా ఇప్పటికి మూడుసార్లు జరిగింది. ఇప్పుడు నాలుగోసారి నా భార్య గర్భవతిగా ఉన్నది. కాన్ను పచ్చే సమయం దగ్గర పడింది. మమ్మల్ని నువ్వే కాపాడాలి," అని మొర పెట్టుకున్నాడు.

ఆ మాటకు కృష్ణుడు, "ఎవరు కాపాడమన్నా వెంటనే ఆ పని చెయ్యటం నా విధి. కాని నే నీ క్షణాన యజ్ఞదీక్షలో ఉండి పోయాను. ఏం చెయ్యాలో తోచకుండా ఉన్నది," అన్నాడు.

ఇదంతా వింటున్న అర్జునుడు, "ఎందుకాలోచన? నన్ను పంపించరాదా? నే నీ బ్రాహ్మణుడి వెంట వెళ్ళి, ఆయనకు కలిగిన ఆపద తొలగించి, నిన్ను సంతోషపెడతాను," అని కృష్ణుడితో అన్నాడు.

కృష్ణుడు చిరునవ్వు నవ్వి, "ఈ పని నీ పల్ల అవుతుందా?" అన్నాడు.

అర్జునుడి కి మాటతో తల తీసేసినట్టయి, తల వంచుకున్నాడు. అది చూసి కృష్ణుడు, "అయినా ఏంలే, ఒక్కడివి వెళ్ళకు. బలరాముణ్ణి, ప్రద్యుమ్నుణ్ణి, మరి



కొందరు యాదవ వీరులనూ, సాత్యకిని, సేననూ వెంటబెట్టుకు వెళ్ళు,” అన్నాడు.

అర్జునుడు మిగిలిన యోధులనూ, పెద్ద సేననూ వెంటబెట్టుకుని, బ్రాహ్మణుడు దారి చూపుతూండగా రథంలో బయలుదేరి ఆ బ్రాహ్మణుడి గ్రామం చేరాడు.

అంతలో సక్కలు కూయటం విన పడింది. ఆకాశాన సూర్యుడి కాంతి క్షీణించి, సాయంకాలం అవుతున్నట్టునిపించింది. భయంకరమైన ధ్వనితో ఉల్క ఒకటి భూమి పైన పడింది. అదే సమయంలో బ్రాహ్మణుడి భార్యకు నెప్ప లారంభమయ్యాయి. ఆ సంగతి బ్రాహ్మణుడు వచ్చి చెప్పగా మహాయోధులందరూ ‘విల్లులూ, బాణాలూ సిద్ధంగా పట్టుకుని పురిటింటి దగ్గర చేరారు.


అర్ధరాత్రి అయింది. బ్రాహ్మణి ప్రసవించింది కాబోలు, చంటిబిడ్డ ఏడుపు వినిపించింది. అంతలోనే ఆడవాళ్ళు, “అయ్యో, పోయే! పోయే!” అని అర్తనాదాలు చేశారు. చంటిబిడ్డ ఏడుపు ఆకాశం దిక్కు నుంచి వినిపించింది.


అర్జునుడూ, మిగిలిన యోధులూ ఆకాశాన్ని బాణాలతో నింపేశారు. ఆకాశాన వారి కేమి కనిపించలేదు. ఒక్క బాణం కూడా



ఎవరికీ తగలలేదు, అందరూ దిగ్భ్రాంతులై, కొయ్యబారిపోయి నిలబడ్డారు.

ముసలివాళ్ళూ, ముత్తవ్వలూ అర్జునుడు మొదలైన వాళ్ళను నానా మాటలూ అన్నారు. బ్రాహ్మణుడు పట్టరాని కోపంతో అర్జునుడి వద్దకు వచ్చి, “గొప్ప శూరుడిలాగా కృష్ణుడి ముందర ప్రగల్భాలాడి, కార్యభారం మీద వేసుకుని వచ్చావు. కృష్ణుడి వల్ల తప్ప కాని పని నీ వల్ల అవుతుందా? నీకూ అతనికి సావత్య మేమిటి? ఇంకెన్నడూ దంభాలు పలుకకు. కాపాడతానని వచ్చి, కాపాడలేక పోయావు. జరిగిన ధర్మహాని వల్ల కలిగే పాపంలో నీకు





దారుకుడు కృష్ణుడి రథానికి నైబ్య, సుగ్రీవ, మేఘపుష్ప, వలాహకాలనే నాలుగు గుర్రాలను పూన్చి, గరుడధ్వజం ఎత్తి తీసుకు వచ్చాడు. అర్జునుణ్ణి రథం తోల మని, కృష్ణుడా రథంలో ఎక్కి, ఉత్తరంగా బయలుదేరాడు. రథం అరణ్యాలనూ, కొండలనూ, నదులనూ దాటి వెళ్ళి సముద్ర తీరాన్ని చేరింది.

సముద్రుడు ప్రత్యక్షమై, కృష్ణుడికి అర్హమిచ్చి, "మహానుభావా, ఏమిటి నీ ఆజ్ఞ?" అని అడిగాడు.

"మరేమీ లేదు. నా రథానికి మార్గం ఇయ్యి," అన్నాడు కృష్ణుడు.


దానికి సముద్రుడు, "దేవా, నేను తమకు దారి ఇచ్చినట్లయితే మిగిలిన వారికి తేలిక అయిపోనా? నేను దాటరాని వాణ్ణిగా సృష్టి చేసింది తమరే గద?" అన్నాడు.


"నాతో ఒకరికి పోటీ ఏమిటి? నేను చేసే పనులు మరొకరు చేయగలరా? నా కోసమూ, ఒక బ్రాహ్మణుడి కోసమూ నువు దారి యివ్వక తప్పదు. నేను వెళ్ళి పోయాక దారి మళ్ళీ మూసేసి, ఎప్పటిలాగే ఉండు," అన్నాడు కృష్ణుడు.

సముద్రుడు సమ్మతించి దారి ఇచ్చాడు. కృష్ణుడి రథం ఉత్తర కురుభూములు దాటి

నాలుగో వంతు చెందుతుంది. నీ గాండీవం వృథా, నీ పరాక్రమం వృథా. ఇక చల్లగా వచ్చిన దారి పట్టు," అన్నాడు.

ఆయన వెంటనే కృష్ణుడి దగ్గిరికి మళ్ళీ బయలుదేరాడు. ఆయన వెనకగా అర్జునుడు మొదలైనవాళ్ళు కూడా బయలుదేరారు. సిగ్గుతో తల వంచుకుని, కంట తడిపెట్టుకుంటూ తన ఎడటికి వచ్చి నిలబడిన అర్జునుణ్ణి చూసి కృష్ణుడు, "ఈ మాత్రానికే ఇంత విచారం దేనికి? దీని కంతా వేరే కారణం ఉన్నది. దాన్ని నీకు తరవాత చెబుతాను," అని, దారుకుణ్ణి పిలిచి రథం ఆయత్తవరచమన్నాడు.





గంధమాదన సర్వతం కేసి వెళ్ళసాగింది. అప్పుడతనికి ఆరు పర్వతాలు-జయంతం, వైజయంతం, నీలం, శ్వేతం, ఇంద్రకూటం, కైలాసం అనేవి—రంగురంగుల ధాతువులతో అలంకరించి ఉన్న శరీరాలతో ఎదురై, “దేవా, ఏమిటి నీ ఆజ్ఞ?” అని అడిగాయి.

“నా రథానికి దారి ఇయ్యండి,” అన్నాడు కృష్ణుడు.

అప్పుడా పర్వతాలు ఒదిగి, కృష్ణుడి రథానికి దారి ఇచ్చాయి.

మేఘాల మధ్యగా నడిచే సూర్యుడిలాగా కృష్ణుడి రథం కొండల మధ్యగా చాలా దూరం పోయేసరికి, అంతటా అంధకారం ఆవరించింది. అర్జునుడు భయపడ్డాడు. గుర్రాలు నిలిచి పోయాయి. చుట్టూ రాయిలాగా పేరుకు పోయిన అంధకారాన్ని కృష్ణుడు తన సుదర్శన చక్రంతో ముక్కలు ముక్కలు చేసి, “రథం పోనీ,” అని అర్జునుడితో అన్నాడు.

చాలాదూరం వెళ్ళగా, వెళ్ళగా ఎట్టెడట కొటి సూర్యుల కాంతి ఒక్కచోట పోగు చేసినట్టు కనబడింది. కృష్ణుడు రథం దిగి, ఆ కాంతిలోకి వెళ్ళిపోయాడు.

“ఈ వెలుతురేమిటి? ఇందులోకి కృష్ణుడు ఒంటరిగా ఎందుకు పోయాడు? ఏం కాసున్నది?” అని అర్జునుడూ, బ్రాహ్మణుడూ భయపడుతూండగానే కృష్ణుడు ఆ కాంతిలో నుంచి తిరిగి వచ్చాడు. అతని వెంట ముగ్గురు బ్రాహ్మణులు కూర్చుంటూ ఉన్నారు. అతని చేతిలో కొత్తగా పుట్టిన శిశువు కూడా ఉన్నాడు.

కృష్ణుడా పిల్లలు నలుగురినీ బ్రాహ్మణుడికిచ్చాడు. బ్రాహ్మణుడు పొందిన అనందానికి, అర్జునుడు పొందిన అశ్వర్యానికి మేరలేదు.

రథం వెళ్ళిన దారినే కృష్ణుడి ఇంటికి తిరిగి వచ్చేసింది. కృష్ణుడా బ్రాహ్మణుడికి కాసుకలిచ్చి పంపి, యజ్ఞాన్ని పూర్తిచేశాడు.





అరణ్యపురాణం

24

మౌగ్గి చుట్టూ పరికించి చూసి, నేల మీది నుంచి తళతళా మెరిసే దాన్ని గుప్పట పెరి తీశాడు.

“ఓహో, మనిషి మందలో ఆటకు ఉపయోగించే వాటి లాగే ఉంది. ఇది పసుపు పచ్చగా ఉన్నది, అవి గోధుమ రంగుగా ఉండేవి. అంతే తేడా,” అంటూ అతను బంగారపు నుద్దను కింద పడ నిచ్చాడు. ఆ చీకటి కొట్టులో కొన్ని అడుగుల లోతున వెండి, బంగారు నాణాలున్నాయి. వాటిలో సగం కూరుకుని ఏనుగు అంబారీలున్నాయి. అవి బంగారు రేకుతో తయారు చేసి, రత్నాలు పొదిగినవి. రాజులు ఎక్కి తిరిగిన పల్లకీలున్నాయి. వాటికి వెండి నగిషీలున్నాయి.

తెల్లపడగ చెప్పిన మాట నిజం. ఈ విధికి మూల్యం కట్టడం సాధ్యం కాదు. ఎన్నో

శతాబ్దాల మీద యుద్ధాలద్వారానూ, దోపిడీ చేసి, వర్తకం జరిపి, పన్నులు వసూలు చేసి కూడబెట్టిన నిధి ఇది.

అయితే వీటి విలువ మౌగ్గికి కొంచెం కూడా తెలియదు. కత్తులు అతన్ని కొద్దిగా ఆకర్షించాయి. కాని, తన కత్తికున్న “పట్టు” వాటికి లేకపోవటం వల్ల వాటిని జార విడిచేశాడు. చిట్టచివరకు అతని దృష్టిని ఒక అంకుశం ఆకర్షించింది. దాని పిడి చివర ఒక గుండ్రని, పెద్ద కెంపు ధగధగలాడుతున్నది. దాని దిగువ ఎనిమిది అంగుళాల మేర నీలపు రాళ్ళు ఒత్తుగా అమర్చబడి ఉండి, పట్టు బాగా చిక్కటానికి ఏలుగా ఉన్నాయి. మిగిలిన పిడి అంతా దంతంతో చేసినది. దాని చివర ఉన్న ముల్లూ, కొక్కెమూ ఉక్కువి. వాటిపైన బంగారు రేకున్నది. వాటి మీద ఏనుగుల బొమ్మలు

అట్ట చివరి బొమ్మ



“ఇవన్నీ నీవేనంటావా? దీన్ని నాకిస్తావా? నువ్వు తినటానికి కప్పలను తెచ్చి పెడతాను,” అన్నాడు మౌగ్గీ.

తెల్లపడగ క్రూరమైన అనందంతో ఉబ్బి పోతూ, “తప్పక తీస్తాను. ఇక్కడ ఉన్న నిధినికీప మంతా నీదే—నువ్వు వెళ్లిపోయే దాకా!” అన్నాడు.

“నే నింక వెళ్ళిపోతున్నాను. ఈ చోటు చీకటిగానూ, చలిచలిగానూ ఉన్నది. ఈ ముల్లుకర్రను అరణ్యానికి తీసుకు పోతాను,” అన్నాడు మౌగ్గీ.

“అరణ్యానికి తీసుకు పోతావా? సరే.... ముందు, నీ కాలి దగ్గర అదేమిటో చూడు!” అన్నాడు తెల్లపడగ.

మౌగ్గీ ఒక మనిషి కపాలాన్ని పైకి ఎత్తి, “మనిషి తల ఎముక. అక్కడ ఇంకా రెండున్నాయి,” అన్నాడు.


“వాళ్ళు కొన్ని ఏళ్ళక్రితం ఈ నిధిని ఎత్తుకు పోదామని వచ్చారు. చీకట్లో నేను వాళ్ళను పరామర్శించాను. తరవాత వాళ్ళు కదలలేదు,” అన్నాడు తెల్లపడగ.

“నిధి, నిధి అంటావు. నా కెందు కానిధి? నా కి ముల్లుకర్ర కావాలి. దీన్ని నాకిచ్చావా వేట సాగాలి. లేకపోయినా వేట సాగాలి. నేను విషప్రాణులతో పోరాడను. మీ వాళ్ళ

చిత్రించి ఉన్నాయి. ఆ బొమ్మలే మౌగ్గీని ఆకర్షించాయి. వాటిని చూస్తుంటే హాథీ జ్ఞాపకం వచ్చాడు.

మౌగ్గీ ప్రతి చర్యనూ ఎంతో శ్రద్ధగా గమనిస్తున్న తెల్లపడగ, “ఇదంతా ఒక్కసారి కళ్ళ చూడటానికి ప్రాణాలర్పిస్తే మాత్రం ఏమిటి? నేను నీకు మ హేల ప కారం చేశాను కానూ?” అన్నాడు.

“నా కేమీ అర్థం కావటం లేదు. ఇవన్నీ కఠినంగానూ, చల్లగానూ ఉన్నాయి. తినటానికి పనికిరావు. కాని, ఇది బాగుంది. దీన్ని పట్టుకు పోయి, ఎండలో చూడాలి,” అంటూ అంకుశం ఎత్తి చూపించి,





దగ్గర నేను అభయమంత్రం కూడా నేర్చుకున్నాను,” అన్నాడు మౌగ్గీ.

“ఇక్కడ అభయమంత్రం నా ఒక్కడిదే!” అన్నాడు తెల్లపడగ.

కావా, కళ్ళు బిగ్గితుల్లాగా మెరుస్తూ, ముందుకు దూకి, “మనిషిని తీసుకు రమ్మన్నదెవరు?” అని అడిగాడు.

“నే నే-అన్నాను. నేను మనిషిని చూసి ఎంతో కాలమయింది. ఈ మనిషి నర్పభాష మాట్లాడతాడు కూడానూ,” అన్నాడు తెల్లపడగ.

“కాని అప్పుడు చంపటం మాట రాలేదు. నేను ఒంటరిగా ఆరణ్యానికి తిరిగి పోయి, ఇతన్ని మృత్యువుకు అప్పగించి వచ్చానని చెప్పనా?” అన్నాడు కావా.


తెల్లపడగ అహంకారంగా, “చంపటం గురించి ముందుగా మాట్లాడే అలవాటు నాకు లేదు. సువ్విక్రణ్ణించి వెళ్ళినా, మానినా, గోడలో సొరంగం ఉండనే ఉంది. కోతులను చంపేవాడా, బొప్పిగా మాట్లాడకు. నేను నీ మెడ మీద తాకానంటే చాలు, నువ్వు సోదిలోకి మిగలకుండా పోతావు. ఇక్కడికి వచ్చిన మనిషి ఊపిరితో తిరిగి పోవటమన్నది వినాడూ జరగలేదు. నే నీ నగర రాజు నిక్షేపరక్షకుణ్ణి!” అన్నాడు.



“ఓరి పాలిపోయిన చీకటి వురుగా, నేను మళ్ళీ చెబుతున్నాను, విను. నీ రాజు లేడు, నగరమూ లేదు. మన చుట్టూ ఉన్నది అరణ్యం,” అన్నాడు కావా.

“నిధి ఉన్నది గద. పోనీ ఓ పని చేద్దాం. కుర్రాణ్ణి పరిగెత్తమని, నువ్వు వినోదం చూడు, కావా. అటూ ఇటూ పరిగెత్తు కుర్రాడా, అడు కుందాం!” అన్నాడు తెల్లపడగ.

మౌగ్గీ కావా నెత్తిమీద నెమ్మదిగా చెయ్యి పెట్టి, రహస్యంగా, “ఈ తెల్లవాడి కింత వరకూ మనిషి మందలో వాళ్ళ సంగతే తెలుసు. నా సంగతి ఎరగదు. వేట కావా లిట వాడికి. ఇద్దాం,” అన్నాడు.



అతను తన చేతిలో ఉన్న అంకుశాన్ని చప్పున తెల్లపడగ మెడ మీద పడేటట్టుగా వేశాడు. దాని బరువు కింద తెల్లపడగ కదల లేక పోయింది. మెలికలు తెరుగుతున్న తెల్లపడగ శరీరం మీద కావా దూకి, "చంపు!" అని కేక పెట్టాడు.

మౌగ్గీ కుడిచెయ్యి అప్రయత్నంగా కత్తి మీదికి పోయింది.

"చంపను. ఆకలికి తప్పు ఇంకెన్నడూ చంపను," అని మౌగ్గీ తెల్లపడగను మెడ వెనక పట్టుకుని అతని నేరు కత్తితో పగల దీసి, "చూడు, కావా! బెరడు!" అన్నాడు. తెల్లపడగ పైదపడలో భయంకరమైన విషపు కోరలున్నాయి. కాని చిగుళ్ళు పడిలిపోయి, నల్లగా ఉన్నాయి. వాటిలో విషం వట్ట పోయింది.

మౌగ్గీ తెల్లపడగ మెడ మీది నుంచి అంకుశం ఎత్తి, అతన్ని విడిచి పుచ్చుతూ, "రాజునికేపానికి కొత్త రక్షకుడు రావాలి,

బెరడూ. నువు చెయ్యరాని పని చేశావు, బెరడూ. నువ్వే, అటూ ఇటూ పరిగెత్తి అడుకో," అన్నాడు.

"ఇంత అవమానం భరించలేను. నన్ను చంపెయ్యి," అన్నాడు తెల్లపడగ.


"నీ చంపటాలతో చాలి వచ్చింది. ఇక ఈ ముల్లుకర్రను నేను పట్టుకు పోతాను. నిన్ను ఓడించాను గద!" అన్నాడు మౌగ్గీ.


"దాని మూలంగా చావు రాకుండా చూసుకో! అది మృత్యువు! జ్ఞాపకం ఉంచుకో! నా నగరంలో ఉండే ప్రతి ఒక్కరికీ సరిపడ్డంత మృత్యువు దానిలో ఉన్నది. అది ఎంతోకాలం నీకు దక్కదు, అడివి మనిషి. నీ దగ్గర నుంచి లాగుకునే వాడికి దక్కదు. దాని కోసం హత్యల పరం పర సాగుతుంది. నా శక్తి ఉడిగిపోయింది. ఇక నేను చెయ్యవలసిన పనిని ఆ అంకు శమే చేస్తుంది. అది మృత్యువు! మృత్యువు! మృత్యువు!" అన్నాడు తెల్లపడగ.



78. ముస్తాంగ్ పర్వతగుహలు

ముస్తాంగ్ అనే దేశం నేపాలుకు ఉత్తరంగా ఉన్నది. 750 చదరపు మైళ్ళ విస్తీర్ణం మాత్రమే గల ఈ రాజ్యాని కొక రాజున్నాడు. ఇక్కడ అనేకచోట్ల కొండలలో ఇలాటి గుహలు మరిచి ఉన్నాయి. వీటిని మరిచిన దెవరో తెలియదు. ఈ గుహలలోకి ఎక్కాలంటే వీలైనా సాధనాలు అవసరం.






బహుమతి
పొందిన వ్యాఖ్య

కళ్ళు కనపడని వొళ్ళు

పంపినవారు :
ఎ. పద్మ, గుంటూరు



బహుమతి
పొందిన వ్యాఖ్య

వెళ్ళంతా కళ్ళు

పంపినవారు :
ఎ. పద్మ, గుంటూరు

పోటో వ్యాఖ్యల పోటీ :: బహుమానం రు. 10 లు

ఈ పోటోల వ్యాఖ్యలు 1968 జూలై నెల సంచికలో ప్రకటించబడును



★ పై పోటోలకు నరి బన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)

★ మే నెల 20-వ తేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

★ మాకు చేరిన వ్యాఖ్యలలో అత్యుత్తమంగా వున్న నెట్టుకు (రెండు వ్యాఖ్యలకు కలిపి) రు. 10/లు బహుమానం.

★ వ్యాఖ్యలు రెండూ పోస్తుకాదు పైన వ్రాసి, ఈ అడ్రసుకు పంపాలి:—చందమామ పోటో వ్యాఖ్యల పోటీ, మద్రాసు-26.

మే నెల పోటీ ఫలితాలు

మొదటి పోటో: కళ్ళు కనపడని వెళ్ళు

రెండవ పోటో: వెళ్ళంతా కళ్ళు

పంపినవారు: ఎ. పద్మ,

కలెక్టర్ ఆఫీస్, గుంటూరు.

బహుమతి మొత్తం రు. 10/- ఈ నెలాఖరులోగా పంపబడుతుంది.

నిరాలా

నా రహస్యం
పరిశుభ్రంగా
ఉత్తకడానికి



నిరాలా బార్ సబ్బు ఆదాయకరమైనది. గుడ్డలన్నింటినీ స్వచ్ఛంగా, పరిశుభ్రంగా చెల్లగా వుంచగలిగినట్టిది. నిరాలాలో ఆర్థికరమైన శక్తి వుంది. మీ గుడ్డలను చక్కగా ఉతుకుతునే వాటిని రక్షించగలదు.

నేడే నిరాలా చూడండి అది నమ్మకమైన పేరు.

తుంగభద్ర ఇండస్ట్రీస్ లిమిటెడ్, కర్నూలు.

ముఖ్య గమనిక

'చందమామ' పత్రికకు సంబంధించిన చందాలు, విజన్స్ డిపాజిట్లు, ఇండెంటు విలువలు, ప్రకటన చార్జీలు మొదలైనవన్నీ క్రింది చిరునామాకు పంపండి.

డాక్టర్ ఏజన్సీస్,

'చందమామ బిల్డింగ్స్'

వడపళని :: మద్రాసు - 26

DRINK KOSY-KOOLA DELICIOUS SOFT DRINK TABLETS



క్రాగండి

కోస్-కూలా

మృదు మధుర పానీయము

బిళ్లలు

ఆంధ్ర రాష్ట్రమునకు పంపకదారులు: సెటీ ఫార్మా డిస్ట్రిబ్యూటర్స్,

రామగోపాల్ స్ట్రీట్, విజయవాడ - 1.

తెలంగాణ ప్రాంతం: ఫార్మా ట్రేడర్స్ (హైద్రాబాద్).

కందస్వామి రోడ్, నల్లూర్ బజార్, హైదరాబాద్.

Mfg. by: KOSY-KOOLA PRIVATE LIMITED

1, PRABHAT NAGAR, JOGESHWARI (WEST) BOMBAY-60 (INDIA)

నన్ను నీ పైకిలు మీద
కూర్చోనిస్తావా...?



నేను నీకు ఒక
దొరాలా
మిఠాయి ఇస్తాను!

దొరాలా మిఠాయిలు...
అందరిచేత ఆదరింపబడినవి!

అడగండి,


ఇంటిమీద లాప్స్, మిక్స్, కాలమెర్ లాప్స్, గోల్డెన్ క్రీమ్, టెక్చర్డ్ టార్స్,
కొలా లావెన్ లాప్స్, షిట్ రింట్.

Daurala



A TICI M PRODUCT

FOR PRECISION IN...



Colour Printing

By Letterpress...

...Its B. N. K's., superb printing
that makes all the difference.

Its printing experience of
over 30 years is at the
back of this press superbly
equipped with modern
machineries and technicians
of highest calibre.

B. N. K. PRESS PRIVATE LIMITED.


CHANDAMAMA BUILDINGS,

MADRAS - 26

ఆమెవైతిభా శక్తులు ఎకసన్నన్నప్పడే...



అమ్మా, ఈ రాత్రికి నాకు పూలు చేయటం నన్ను తెలుస్తానా?



అవును, బిన్నా. అయితే మొదటనే తేలికైన రెక్క పూలు కట్టడం నేర్చుకోవాలి. పువ్వును బుద్ధివంత వసువు వచ్చిన, రేకెలకు కూడా అనువు, తాళములకు అనువు, రంగుల తేలిక మును కింత కావాలి. కింత తగ్గ, బిగువ ఒక కత్తిర కూడా కావాలి.



దేశీయ పచ్చళ్ళకు

అమూల్యమైన నూనెలు

అగ్గిమార్కు కాబడిన

ఎ.ఎస్.బ్రాండ్

చాయపప్పు

నూనె



అగ్గిమార్కు కాబడిన

పెన్సన్ బ్రాండ్

గుప్పలనూనె

ముక్కును మెత్తబడినదియపు

బూజుపట్టినదియపు

చాలకాలమునలువయుండును

16, 4, 2. కిలోగ్రాంల దబ్బాలలలా

పెరింగు చేయబడుచున్నది.

ఇండియన్ గవర్నమెంటుజాల అగ్గి

మార్కు సేబునుగమనించుకొనుడు.

విజంటు :

శ్రీ మాజేటి వీరరాఘవయ్య,

ఇవాలయం వీధి, విజయవాడ

డిపోలు :


శ్రీ G. సుబ్బారావు,

పుళ్ళకి. స్త్రీటు, తెనాలి

శ్రీ B. గోపాలకృష్ణమూర్తి,

1-3-166, రాజా ముదలియార్ స్త్రీటు

కలానిగుడ, సికింద్రాబాద్



by

THE NATIONAL TRADING CO.

Manufacturers of

KASHMIR SNOW BEAUTY AIDS

BOMBAY-2. MADRAS-32.

MFRS. ఆంధ్రప్రదేశ్ సుబ్బారావు & కో. సామలకోట

**TEACH YOUR CHILD
THE SAVING HABIT NOW...**

**WHILE LIFETIME
HABITS ARE BEING
FORMED.**



- Minors above the age of 14 years can open SAVINGS ACCOUNTS.
- Rs. 5/- is all that is required to open an account.
- Even as little as a Rupee can be deposited into the account.
- Withdrawals also can be made.
- 3½% Interst on monthly minimum balances.

For further particulars, please enquire at our branch nearest to you, or write to us.



THE ANDHRA BANK LIMITED

(The Bank For Friendly Service)

Regd Office: Machilipatnam General Office: Hyderabad (A. P.)

K. S. DUTT
Chairman

T. R. BHAGAVAT
General Manager

తప్పక చూడండి!



K.E

శ్రీ ఉదయశ్రీ మోషన్ పిక్చర్ పౌడ్యోసర్స్ (హైదరాబాద్) వారి...

అమాయకుడు

నర్తకత్వం అడ్డాల నారాయణరెడ్డి, నిర్మాతలు: వెంకటనరసయ్య, ఎం. శంకరయ్య
ఆంధ్ర రాయల, విజయవాడ, సెడెక్: క్రైస్తాని, సుంకల్లు, పైజాం: ఉషా ఫిలింస్ సికింద్రాబాద్

AWARDS!

WON PLENTY

YET WE DON'T SAY
WE ARE THE BEST

ONLY
WE DO OUR BEST



PRASAD PROCESS PRIVATE LTD

CHANDRA BUILDINGS MADRAS-26

